

अधिकतम 23.0 डिग्री  
न्यूनतम 8.0 डिग्री

रोहतक, रविवार, 30 नवंबर 2025

## सोनीपत भूमि

10 सकारात्मक जीवन जीने की कला सिखाती हैं गीता की शिक्षाएं



10 ईमानदारी केवल चरित्र का आभूषण नहीं, ब्याय और प्रतिष्ठा की बुनियाद



## खबर संक्षेप

कार ने मारी टक्कर, 6 साल का बच्चा घायल

सोनीपत। बहालगाढ़ में अनियंत्रित कार ने गांव समसपुर निवासी अभिषेक (6) को टक्कर मार दी। मासूम गंभीर रूप घायल हो गया। गंभीर हालत में उसे रोहतक पीजीआई रेफर किया गया है। बिहार के बेगुसराय जिला के गांव समसपुर निवासी नूतन ने बताया वह अपने परिवार के साथ बहालगाढ़-दीपापुर रोड पर किराए पर रहती हैं। वह अपने 6 साल के बेटे अभिषेक कुमार के साथ परचून की दुकान पर गई थीं।

निःशुल्क नेत्र जांच शिविर 30 नवंबर को

गन्नाौर। लायंस क्लब गन्नाौर गौरव की ओर से स्थानीय नागरिकों के लिए निःशुल्क नेत्र जांच व मोतियाबिंद ऑपरेशन शिविर 30 नवंबर को शिव पार्क, रेलवे रोड, गन्नाौर मंडी में लगाया जाएगा। क्लब के पदाधिकारी लायन हरीश वाधवा ने बताया कि दिल्ली के प्रसिद्ध श्रॉफ आई हॉस्पिटल की विशेषज्ञ डॉक्टरों की टीम शिविर में पहुंचेगी और सभी मरीजों की आंखों की जांच करेगी। कमजोर दृष्टि वाले मरीजों को चश्मा और दवाइयों मुफ्त उपलब्ध करवाई जाएगी। साथ ही, जिन मरीजों को मोतियाबिंद की समस्या होगी, उनका ऑपरेशन भी पूरतया निःशुल्क करवाया जाएगा।

ऋषि चैतन्य आश्रम में विशेष ध्यान सत्र 30 नवंबर को

गन्नाौर। ऋषि चैतन्य आश्रम में रविवार को आनंदपूर्ति यज्ञ में के मार्गदर्शन में विशेष प्रणव मेडिटेशन सत्र आयोजित किया जाएगा। सत्र में देशभर से साधक और श्रद्धालु शामिल होंगे। आश्रम प्रबंधन के अनुसार यह अवसर साधकों को दिव्य उपस्थिति में बैठकर आंतरिक शांति और आत्मिक ऊर्जा का अनुभव कराने के उद्देश्य से रखा गया है।

गांव बड़ौता में पराली के ढेर में लगी आग

गोहाना। गांव बड़ौता में पराली के ढेर में आग लग गई। इससे 10 एकड़ की पराली जलकर राख हो गई। स्मकल विभाग की टीम ने आग पर काबू पाया। आग लगने का कारण का पता नहीं लग पाया। गांव बड़ौता के बिजेंद्र ने धान की पराली का ढेर लगा रखा था। शनिवार दोपहर को ग्रामीणों ने पराली के ढेर में आग लगी देखी।


वृद्धों को वृद्धावस्था जन्म रोगों की जानकारी दी

गोहाना। आधुनिक विभाग द्वारा गांव माहारा स्थित बसो वाला मंदिर में वृद्ध नागरिकों के लिए स्वास्थ्य जांच शिविर आयोजित किया गया। शिविर में वृद्धों को वृद्धावस्था जन्म रोगों और उनसे बचाव की जानकारी दी गई। स्वास्थ्य जांच शिविर एसडीएम अंजलि श्रोत्रिय के निदेशन और जिला आयुर्वेदिक अधिकारी के मार्गदर्शन में आयोजित हुआ।

बस व बाइक में हुई टक्कर में एक बाइक सवार की दर्दनाक मौत, दूसरा गंभीर रूप से घायल

हरिभूमि न्यूज ▶▶ खरखौदा

राष्ट्रीय राजमार्ग 334 बी पर रोहट गांव में सर्विस लाइन पर निजी बस व बाइक में हुई टक्कर में बाइक सवार के एक व्यक्ति विजय कंसाला की दर्दनाक मौत हो गई। जबकि दूसरा गंभीर रूप से घायल हो गया। घायलों को हाईवे एंबुलेंस के द्वारा खरखौदा के सरकारी अस्पताल में लाया गया था, जहां से प्राथमिक उपचार देने के बाद एक घायल हो पीजीआई, रोहतक रेफर कर दिया गया। रोहतक के गाडौठी के रहने वाले घायल रवि ने बताया कि वह और विजय जोकि कंसाला गांव का रहने वाला था, के साथ बाइक से सोनीपत की तरफ जा रहा था। वह दोनों ही निजी बस पर बतौर कंडक्टर काम करता है और



खरखौदा। दुर्घटना में घायल उपचाराधीन व मृतक का फाइल फोटो।

खरखौदा से बहादुरगढ़ के लिए चलने वाली निजी बसों पर सेवारत था।

वह आज शाम को सोनीपत खरखौदा की तरफ बाइक लेकर जा रहे थे। जब वह राष्ट्रीय राजमार्ग 334 बी पर कंवाली मोड़ से कुछ अग्रे रोहट गांव के पास पहुंचे तो सवारियों से भरी बस ने उनकी

बाइक को टक्कर मार दी। जिससे वह दोनों नीचे गिरकर बुरी तरीके से घायल हो गए। हाईवे एंबुलेंस ने उन्हें खरखौदा के सरकारी अस्पताल में पहुंचाया। जहां पर चिकित्सकों ने जबकि को मृत घोषित कर दिया, जबकि रवि को प्राथमिक उपचार देने के बाद पीजीआई, रोहतक रेफर किया है।

आज ही के दिन कुरुक्षेत्र की युद्धभूमि में भगवान श्रीकृष्ण ने मोहग्रस्त अर्जुन को दिया था गीता का ज्ञान

दुर्लभ और शुभ संयोग बन रहा है एक दिसंबर को रखेंगे व्रत

■ गीता जयंती का उद्देश्य केवल अनुष्ठान करना नहीं, बल्कि इसके मूलभूत संदेशों को जीवन में गहराई से उतारना है

हरिभूमि न्यूज ▶▶ सोनीपत

सनातन धर्म में अत्यंत महत्वपूर्ण माने जाने वाले पर्व गीता जयंती इस वर्ष 1 दिसंबर सोमवार को मनाई जाएगी। यह दिन मोक्षदा एकादशी के साथ पड़ रहा है, जिससे इसका महत्व कई गुना बढ़ गया है। यह पर्व इसलिए खास है क्योंकि इसी



पावन तिथि पर कुरुक्षेत्र की युद्धभूमि में भगवान श्रीकृष्ण ने मोहग्रस्त अर्जुन को कालजयी उपदेश भगवत गीता का ज्ञान दिया था।

यह ज्ञान केवल धर्म का पाठ नहीं, बल्कि जीवन के हर पहलू को छूने वाली ऐसी शिक्षा है जो आज से लगभग पांच हजार वर्ष पहले जितनी प्रासंगिक थी, उतनी ही आज भी है। इसलिए गीता जयंती का उद्देश्य केवल अनुष्ठान करना नहीं, बल्कि इसके मूलभूत संदेशों को जीवन में गहराई से उतारना है। आचार्य डॉ. मनमोहन मिश्रा ने बताया कि मार्गशीर्ष शुक्ल पक्ष की एकादशी का दिन अत्यंत पवित्र माना जाता है।

इस वर्ष एकादशी तिथि 30 नवंबर को रात 09:29 बजे शुरू होकर 1 दिसंबर को शाम 07:01 बजे समाप्त होगी। उदया तिथि को मानने की परंपरा के कारण गीता जयंती और मोक्षदा एकादशी का व्रत 1 दिसंबर 2025 को किया जाएगा। मोक्षदा एकादशी अपने नाम के अनुरूप मोक्ष प्रदान करने वाली मानी जाती है और इस दिन गीता जयंती का होना एक दुर्लभ और अत्यंत शुभ संयोग है।

## मोक्षदा एकादशी के साथ आज मनाई जाएगी गीता जयंती

■ इस वर्ष एकादशी तिथि 30 नवंबर को रात 09:29 बजे शुरू होकर 1 दिसंबर को शाम 07:01 बजे समाप्त होगी। गीता जयंती का उद्देश्य केवल अनुष्ठान करना नहीं, बल्कि इसके मूलभूत संदेशों को जीवन में गहराई से उतारना है।



भगवान कृष्ण की कृपा पाने के लिए करें मंत्र जप

डॉ. मिश्रा ने बताया कि गीता केवल एक धर्मग्रंथ मात्र नहीं है, यह तनाव, समस्याओं और जीवन की उलझनों का सामना कर रहे हर व्यक्ति के लिए मार्गदर्शन का कार्य करती है। कहा जाता है कि गीता जयंती के दिन गीता का नियमित पाठ करने से जीवन में शांति, ज्ञान, मुक्ति और मोक्ष की प्राप्ति होती है। गीता के उपदेशों की दृढ़ता और जीवन का आश्वासन ही इसे अन्य ग्रंथों से अलग और प्रभावशाली बनाता है। भगवान कृष्ण ने अर्जुन को जो कर्म, धर्म युग के मनुष्य के लिए एक अचूक सूत्र है। गीता का वास्तविक महत्व केवल इसके श्लोक याद करने में नहीं है, बल्कि मन को अर्जुन की तरह वहणशील बनाने में है ताकि इसके गहन अर्थ को समझा जा सके।

प्रमुख मंत्र इस प्रकार

■ कृष्णाय वासुदेवाय हरये परमात्मने नमः। वलेशनाशाय गोविन्दाय नमो नमः।  
■ हरे कृष्ण हरे कृष्ण कृष्ण कृष्ण हरे हरे राम हरे राम राम राम हरे हरे  
■ कृष्णाय नमः  
■ ॐ क्लीं कृष्णाय नमः  
■ ॐ नमो भगवते वासुदेवाय  
■ ॐ देविकानन्दनाय विद्यमहे वासुदेवाय धीमहि तन्नो कृष्णः प्रचोदयातः।  
■ क्लीं क्लीं क्लीं श्यामलांगाय नमः।

जीवन में गीता की प्रासंगिकता

डॉ. मनमोहन मिश्रा ने बताया कि गीता केवल एक धर्मग्रंथ मात्र नहीं है, यह तनाव, समस्याओं और जीवन की उलझनों का सामना कर रहे हर व्यक्ति के लिए मार्गदर्शन का कार्य करती है। कहा जाता है कि गीता जयंती के दिन गीता का नियमित पाठ करने से जीवन में शांति, ज्ञान, मुक्ति और मोक्ष की प्राप्ति होती है। गीता के उपदेशों की दृढ़ता और जीवन का आश्वासन ही इसे अन्य ग्रंथों से अलग और प्रभावशाली बनाता है। भगवान कृष्ण ने अर्जुन को जो कर्म, धर्म युग के मनुष्य के लिए एक अचूक सूत्र है। गीता का वास्तविक महत्व केवल इसके श्लोक याद करने में नहीं है, बल्कि मन को अर्जुन की तरह वहणशील बनाने में है ताकि इसके गहन अर्थ को समझा जा सके।

गीता जयंती के उपलक्ष में छात्राओं ने किया कुरुक्षेत्र का शैक्षणिक भ्रमण

खरखौदा। शहीद दलबीर सिंह राजकीय महाविद्यालय पीपली में प्राचार्या डॉ. तरना नेगी के मार्गदर्शन में महिला प्रकोष्ठ द्वारा छात्राओं को अंतरराष्ट्रीय गीता जयंती महोत्सव, कुरुक्षेत्र का शैक्षणिक भ्रमण करवाया गया। इसका आयोजन प्रभारी डॉ. संगीता मान तथा गीता शर्मा द्वारा किया गया। इस आयोजन का मुख्य उद्देश्य छात्राओं को भारतीय तथा हरियाणवी संस्कृति, धार्मिक परंपराओं की विरासत से अवगत कराना था। इसमें छात्राओं ने भी अपनी रुचि व मनोरंजन के साथ साथ सीखने का मौका मिला। प्राचार्या डॉ. तरना नेगी ने कहा कि अपनी संस्कृति, धार्मिक परंपराओं को विरासत के रूप में संजोए रखना ही हमारी पहचान है। धार्मिक आस्था हमें सत्यता का जीवन जीने का मार्ग दिखाता है। जिससे हम बुरे कर्म करने से दूर रहते हैं। गीता का ज्ञान ही सही मायने में जीवन जीने का मार्ग है। धर्म व अधर्म के युद्ध में सदैव धर्म की विजय होती है।

## सड़क के बीचों बीच लगाई गई वाल व उस पर रखे पत्थरों से बड़ा खतरा

नया रोड पर जनस्वास्थ्य विभाग द्वा कारनामा, आए दिन हो रही दुर्घटनाएं

हरिभूमि न्यूज ▶▶ गन्नाौर

नगरपालिका रोड पर जन स्वास्थ्य विभाग द्वारा सड़क के बीचों-बीच बनाई गई वाल और उसके ऊपर रखे गए बड़े-बड़े पत्थर लोगों के लिए मुसीबत बन गए हैं। इन पत्थरों के कारण सड़क मार्ग काफी संकरा हो गया है, जिससे वाहनों की आवाजाही में लगातार बाधा उत्पन्न हो रही है। स्थानीय लोगों ने बताया कि पत्थर लगाए जाने के बाद से इस मार्ग पर दुर्घटनाओं का सिलसिला बढ़ गया है, लेकिन संबंधित विभाग के अधिकारी इस गंभीर मुद्दे पर कोई ध्यान नहीं दे रहे। राहगीरों का कहना है कि दोपहर के समय जब स्कूल की छुट्टी होती है, तब स्थिति और भी विकट हो जाती है। संकरा सड़क पर वाहनों का दबाव



गन्नाौर। जनस्वास्थ्य विभाग ने नया रोड पर सड़क के बीचों बीच लगी वाल पर रखे पत्थर।

बढ़ जाता है और कुछ ही मिनटों में लंबा जाम लग जाता है। बच्चों को लेने आने वाले अभिभावक, स्कूली वाहन और दोपहिया चालकों को बेहद मुश्किल का सामना करना पड़ता है। कई बार तो जाम इतना बढ़ जाता है कि एंबुलेंस और जरूरी सेवाओं के वाहन भी फंस जाते हैं। उन्होंने बताया कि कई बार जन

स्वास्थ्य विभाग के अधिकारियों को इस समस्या से अवगत कराया है। लोगों ने मांग की थी कि सड़क के बीचों-बीच रखे पत्थर हटाए जाएं। लोगों का कहना है कि अधिकारी किसी बड़ी दुर्घटना का इंतजार कर रहे हैं। उन्होंने प्रशासन से तुरंत हस्तक्षेप कर सड़क को सुरक्षित और चालू हालत में बहाल करने की मांग की है।

तीसरा आरोपित प्रोडक्शन वॉरंट पर लेकर गिरफ्तार

गोहाना। पुलिस टीम पर फायरिंग करने और कार्य में बाधा पहुंचाने की घटना में तीसरे आरोपित झंजर के नरेश को प्रोडक्शन वॉरंट पर लेकर गिरफ्तार किया। पृष्ठताड़ के बाद आरोपित को दोबारा न्यायालय में पेश किया और न्यायिक हिरासत में भेजा गया। एसएचपी यूनिट सेक्टर सात सोनीपत के प्रभारी अजय धनखड़, क्राइम यूनिट वेस्ट सोनीपत के प्रभारी बीर सिंह व क्राइम यूनिट गन्नाौर के प्रभारी मुकेश पुलिस टीमों के साथ 31 मई 2025 को बदमाशों को पकड़ने के लिए गोहाना क्षेत्र में आए थे। पुलिस को उस समय गन्नाौर में दो युवकों को गोलियां मारकर घायल करने की घटना में आरोपित गांधी नगर के रोहित व अंकुश के बाइक पर गोहाना के गांव गंगाना की तरफ आने की सूचना मिली थी। पुलिस ने बदमाशों का पीछा किया तो उन्होंने फायरिंग कर दी थी।

## मुख्यमंत्री ने संकल्पों का वादा किया पूरा

कैबिनेट मंत्री डॉ. अरविंद शर्मा ने 1 करोड़ रुपए के विकासकार्यों उद्घाटन किया

हरिभूमि न्यूज ▶▶ गोहाना

कैबिनेट मंत्री डॉ. अरविंद शर्मा ने कहा कि मुख्यमंत्री नायब सिंह सैनी और डॉ. अरविंद शर्मा में कोई फर्क नहीं है। दोनों समाज उत्थान की दिशा में एक ही सोच के साथ काम कर रहे हैं। मुख्यमंत्री नायब सिंह सैनी के नेतृत्व में बनी सरकार निःस्वार्थ भाव से जनता-जनार्दन की सेवा कर रही है। मंत्री शनिवार को गांव गढ़ी सराय नामदार खां में महाराजा शूर सैनी सभा द्वारा संचालित सैनी पब्लिक स्कूल के वार्षिकोत्सव में अपनी पत्नी डॉ. रिटा शर्मा के साथ बतौर मुख्य अतिथि पहुंचे थे। उन्होंने स्कूल प्रतिभाशाली विद्यार्थियों को सम्मानित किया व संस्था को स्वैच्छिक कोष से 21 लाख रुपए देने की घोषणा की। इसके उपरांत कैबिनेट मंत्री गढ़ी उजाले खां के



गोहाना। डॉ. अरविंद शर्मा का फूलों के बड़े हार से स्वागत करते हुए नागरिक।

काम्युनिटी सेंटर में जनसंवाद कार्यक्रम में पहुंचे। ग्रामीणों से संवाद करते हुए कैबिनेट मंत्री ने कहा कि नायब सिंह सैनी एक शानदार नेता हैं, यहां की जनता ने विधानसभा चुनाव में भाजपा व उनकी जीत में महत्वपूर्ण भूमिका निभाई है। इस कारण ही आज प्रदेश में लगातार तीसरी बार बनी सरकार उनके साझे को सरकार है। उन्होंने कहा कि

मुख्यमंत्री नायब सिंह सैनी के नेतृत्व की सरकार ने बीते एक साल में 48 संकल्पों का वादा निभाते हुए जनता-जनार्दन का भरोसा जीता है। आज प्रदेश में गरीब, मजदूर, युवा, महिला, किसान से लेकर उद्यमियों के उत्थान को लेकर निरन्तर काम किया जा रहा है। कैबिनेट मंत्री डॉ. अरविंद शर्मा ने एक करोड़ रुपए के विकास कार्यों का उद्घाटन किया।

## रेलवे परिसर व ककराई रोड फ्लाईओवर क्षेत्र में हटाया गया कूड़ा सोनीपत में मेयर ने चलाया सफाई अभियान

हरिभूमि न्यूज ▶▶ सोनीपत

स्वच्छ, सुंदर और स्वस्थ सोनीपत अभियान के अंतर्गत मेयर राजीव जैन के नेतृत्व में शनिवार को मिशन चौक से ककराई रोड फ्लाईओवर के नीचे, रेलवे परिसर और पुराने हुड्डा कार्यालय परिसर में व्यापक सफाई अभियान चलाया गया। अभियान के दौरान मंडी की ओर स्थित रेलवे परिसर में लंबे समय से जमा पड़े कूड़े के ढेरों को उठवाया गया तथा झाड़ियों की सफाई करवाई गई। मेयर राजीव जैन ने बताया कि यह अभियान लगातार 23वें शनिवार को चलाया गया। उन्होंने दुकानदारों और रेहड़ी संचालकों से अपील की कि वे कूड़ा सड़क पर न फेंके और निर्धारित स्थान पर ही डालें। उन्होंने कहा कि स्वच्छता का मुख्य उद्देश्य नागरिकों में सफाई के प्रति जागरूकता बढ़ाना है। उन्होंने यह भी उल्लेख किया कि प्रधानमंत्री नरेंद्र मोदी द्वारा शुरू किया गया स्वच्छ भारत अभियान आज जन आंदोलन का रूप ले चुका है।



सोनीपत। सफाई अभियान के दौरान मेयर राजीव जैन।

लोगों से की सफाई की अपील

मेयर ने जानकारी दी कि निगम क्षेत्र में प्रतिदिन लगभग 200 टन कूड़े का निस्तारण किया जा रहा है और इस कूड़े का उपयोग बिजली उत्पादन में किया जा रहा है। यदि ऐसा न होता तो अन्य शहरों की तरह यहां भी कूड़े के पहाड़ खड़े हो जाते। उन्होंने आमजन से कूड़ा न फैलाने और दूसरों को भी न फैलाने देने का संकल्प लेने की अपील की। अभियान में पार्षद अनुलु जैन, सुरज जैन एडवोकेट, मनोज गुप्ता, नकिन मेहरा, जौगिंदर मेहरा, शैलेंद्र तोमर, दिवकी शर्मा, सफाई निरीक्षक सत्येंद्र दहिया, सफाई निरीक्षक सुंदर कुमार, प्रवेश कुमारी सहित कई नागरिकों ने योगदान दिया।

## हादसे के बाद घर ले आए थे, हालत बिगड़ी तो अस्पताल में करवाया मर्ती सड़क हादसे में बाइक सवार युवक की मौत, अज्ञात वाहन ने मारी थी टक्कर

हरिभूमि न्यूज ▶▶ सोनीपत

गांव भटगांव के पास एक अज्ञात वाहन की चपेट में आकर गंभीर रूप से घायल हुए एक बाइक सवार युवक की पीजीआई रोहतक में उपचार के दौरान मौत हो गई। प्रारंभिक टक्कर के बाद परिजनों द्वारा युवक को घर ले आने और फिर हालत बिगड़ने पर दोबारा अस्पताल ले जाने की बात सामने आई है। सदर थाना पुलिस ने मृतक के भाई के बयान पर अज्ञात वाहन चालक के खिलाफ दुर्घटना की प्राथमिकी दर्ज कर जांच शुरू कर दी है।

पुलिस को दिए बयान में गांव अटेरना निवासी प्रवेश ने बताया कि उनके भाई प्रदीप एक कंपनी में नौकरी करते थे। 26 नवंबर की रात को ड्यूटी खत्म करके प्रदीप अपनी बाइक से घर लौट रहे थे। जब वह गांव भटगांव के नजदीक पहुंचे, तो एक अज्ञात वाहन ने उनकी बाइक में जोरदार टक्कर मार दी। टक्कर इतनी भीषण थी कि प्रदीप सड़क पर गिरकर बुरी तरह से घायल हो गए। प्रदीप को तत्काल बीपीएस खानपुर मेडिकल कॉलेज अस्पताल ले जाया गया।

पुलिस ने अज्ञात वाहन पर केस दर्ज किया

प्रवेश ने बताया कि अस्पताल में प्राथमिक जांच के बाद उनकी चोटें ज्यादा गंभीर नहीं लग रही थीं, इसलिए परिजन उन्हें उपचार के बाद घर ले हालांकि, घर लाने के एक दिन बाद ही प्रदीप की तबीयत अचानक फिरे से बिगड़ गई। बिगड़ती हालत को देखते हुए उन्हें तुरंत दोबारा बीपीएस खानपुर ले जाया गया। वहां उनकी गंभीर स्थिति को देखते हुए उन्हें तत्काल पीजीआई रोहतक रेफर कर दिया गया। दुर्भाग्यवश, पीजीआई रोहतक में इलाज के दौरान प्रदीप ने दम तोड़ दिया। पुलिस ने मृतक के भाई प्रवेश के बयान के आधार पर अज्ञात वाहन चालक के विरुद्ध प्राथमिकी दर्ज कर ली है। पुलिस अब दुर्घटना स्थल के आसपास के सीसीटीवी फुटेज खंगाल रही है ताकि टक्कर मारने वाले वाहन और उसके चालक की पहचान की जा सके।

## अवेध हथियार मामले में दूसरा आरोपित गिरफ्तार

सोनीपत। जिले की क्राइम यूनिट सेक्टर-27 सोनीपत पुलिस टीम ने अवेध हथियार की पूर्ण घटना में संलिप्त दूसरे आरोपित को गिरफ्तार कर कारवाई को आगे बढ़ाया है। गिरफ्तार आरोपित वालिस उर्फ कालू निवासी गांव ओशिका, बड़ौटा (उत्तर प्रदेश) का रहने वाला है। जानकारी के अनुसार 9 सितंबर 2025 को क्राइम यूनिट सेक्टर-27 सोनीपत की टीम मुख्यालय बाईपास पर गश्त कर रही थी, तभी सूचना मिली कि गांव देवदू रविद्वारा मंदिर के पास एक युवक अवेध पिस्तौल के साथ मौजूद है। पुलिस टीम मौके पर पहुंची और सदिग्ध युवक को काबू किया। पूछताछ में उसकी पहचान शोहिब उर्फ शोहित निवासी देवदू के रूप में हुई। तलाशी के दौरान उसके कब्जे से एक देसी पिस्तौल 315 बोर और एक जिंदा रौंद बरामद किया गया, जिस पर थाना सेक्टर-27 में शस्त्र अधिनियम के तहत मुकदमा दर्ज किया गया। अनुसंधान के दौरान सहयोग्य उप निरीक्षक संदीप और उनकी टीम ने मुख्य आरोपित शोहिब को पहचाने ही गिरफ्तार कर लिया था। अब हथियार उपलब्ध करवाने वाले सहयोगी वालिस उर्फ कालू जो घटना में संलिप्त था, को भी गिरफ्तार कर लिया गया है। आरोपित को न्यायालय में पेश कर न्यायिक हिरासत में भेज दिया गया है।

क्राइम यूनिट सेक्टर-27 सोनीपत की टीम ने कारवाई, न्यायिक हिरासत में भेजा गया



## नवंबर में जरूरी कामों को निपटाएं, 1 दिसंबर से नियम बदलेंगे

नवंबर महीना जल्द खत्म होने वाला है और कई सरकारी और वित्तीय कामों की आखिरी तारीख भी पास आ गई है। अगर आपने अभी तक ये काम पूरे नहीं किए हैं, तो 30 नवंबर से पहले पूरा कर लें। दिसंबर से कई नियम बदल जाएंगे।

### सरकारी कर्मचारियों के लिए यूपीएस चुनने की आखिरी तारीख

सरकारी कर्मचारियों के लिए यूपीएस पंशन स्कीम चुनने की डेडलाइन 30 नवंबर है। पहले यह तारीख 30 सितंबर थी, लेकिन बाद में बढ़ा दी गई। यूपीएस, एनपीएस से अलग है और इसे चुनने का मौका सीमित समय तक ही है।

पेंशनर्स के लिए लाइफ सर्टिफिकेट जमा करने की डेडलाइन

पेंशनर्स को अपना लाइफ सर्टिफिकेट 30 नवंबर तक जमा करना होगा। इसे समय पर जमा न कराने पर पेंशन रोकने का खतरा हो सकता है।

### टैक्स फाइलिंग और जरूरी रिपोर्ट

अक्टूबर 2025 में टीडीएस कटने वाले टैक्सपेयर्स को सेक्शन 194-ए, 194-बी, 194एम और 194एस के तहत बयान 30 नवंबर तक जमा करना अनिवार्य है। सेक्शन 92ई के तहत रिपोर्ट देने वाले टैक्सपेयर्स भी 30 नवंबर तक आईटीआर फाइल कर सकते हैं। अंतरराष्ट्रीय ग्रुप की कॉन्स्ट्रिब्यूट एंटीटीज के लिए फॉर्म 3सीईए जमा करने की आखिरी तारीख भी यही है।

### एलपीजी सिलेंडर की कीमत में बदलाव

ऑयल मार्केटिंग कंपनियां हर महीने की पहली तारीख को एलपीजी की कीमतें अपडेट करती हैं। 1 दिसंबर को भी नए दाम लागू होंगे। 1 नवंबर को 19 किलो वाले कॉमर्शियल सिलेंडर की कीमत 6.50 रुपए तक घटाई गई थी।

### एविएशन टरबाइन फ्यूल की कीमत

एलपीजी की तरह एटीएफ की कीमतों में भी हर महीने बदलाव होता है। 1 दिसंबर को एटीएफ के दाम बढ़ सकते हैं या कम हो सकते हैं। नवंबर खत्म होने से पहले इन जरूरी कामों को पूरा करना बेहद जरूरी है, क्योंकि 1 दिसंबर से नियम और तारीखें बदल जाएंगी।



### निवेश मंत्रा विनोद गौतम

दरअसल अनिश्चितता से भरे शेयर ट्रेडिंग में भावों के उतार-चढ़ाव को समझना ही सबसे बड़ी चुनौती होती है। जो ट्रेडर यह समझते हैं कि मुनाफा कमाना बड़ा लक्ष्य है, वे अक्सर घाटा खाते हैं, जबकि भावों की भाषा को पढ़ने वाले कुल मिलाकर फायदे में रहते हैं, क्योंकि किसी भी शेयर के भावों में ही छिपा रहता है उसका भूत, वर्तमान और भविष्य, बस इसे पढ़ने के लिए सधी और पैनी नजर चाहिए। अब सवाल है कि भावों की भाषा पढ़ी कैसे जाए। इसका एक प्रमुख माध्यम है टेक्निकल एनालिसिस।

### टेक्निकल एनालिसिस का क्या है अर्थ

टेक्निकल एनालिसिस का अर्थ है किसी स्टॉक के मार्केट डाटा का सूक्ष्म अध्ययन करके उसकी संभावित कीमत का अनुमान लगाना। इसमें मुख्य रूप से दो बातों पर गौर किया जाता है। भाव और ट्रेडिंग की मात्रा यानी वॉल्यूम। सरल शब्दों में कहा जाए तो टेक्निकल एनालिसिस के तहत देखा जाता है कि किसी खास समय अवधि में किसी स्टॉक की कीमत में कितना उतार-चढ़ाव आया। इस अवधि में इसकी ट्रेड की गई संख्या में क्या कभी कोई बड़ा उतार चढ़ाव देखने को मिल रहा है।

# स्टॉक मार्केट की नब्ब पकड़ना नहीं आसान, इन बातों का रखें विशेष ध्यान



## नियमित व अनुशासित निवेश ही करें

इक्विटी मार्केट में निवेश एक अनुशासन है। इसे तोड़ने पर जोखिम उठाना पड़ सकता है। लेकिन यह देखा गया है कि निवेश के फंडमेंटलों में अपवाद को नियम मान लेने की वृत्ति कई लोगों करते हैं। मसलन, आम धारणा है कि इक्विटी फंड में एकमुश्त निवेश नहीं करना चाहिए। इक्विटी फंड में निवेश एसआईपी के जरिये करना चाहिए, ताकि समय के साथ लागत की एवरेजिंग होती रहे। ऐसा करने के कई फायदे हैं। फिर भी, कई लोगों के पोर्टफोलियो इस नियम का पालन नहीं करते हैं और वे इसकी वजह भी बताते हैं कि मुझे एक बार में यह रकम मिली थी और किसी ने मुझे बताया कि इसे एकबार में ही इस फंड में लगा देना चाहिए या मुझे पता है कि सेक्टर फंड्स से अभी परहेज करना चाहिए, लेकिन यह तो साफ दिख रहा है कि इंप्रस्टक्चर का हाल बेहतर होने वाला है, तो मैंने इंड्रॉफ फंड में एक बार में ही मोटी रकम लगा दी या इक्विटी में उतार-चढ़ाव होता रहता है, लिहाजा मैंने एफडी में 10 साल के लिए यह रकम लगा दी। ये तो एफडी की तरह ही है। ये तमाम तर्क टिपिकल हैं और इन्होंने से ज्यादातर मामलों में निवेशक ने सोच-समझकर निवेश नियमों का उल्लंघन करने का निर्णय किया होता है। वे ऐसा इसलिए करते हैं क्योंकि वे खुद को अपनी तर्क बुद्धि से या सलाहकार की मदद से यह समझा ले जाते हैं कि मौजूदा हालात में आम नियम का रास्ता छोड़ना फायदेमंद होगा।

इसे समझें निवेश में अनुशासन व नियमों को समझने के लिए यहां एक उदाहरण पेश है। अमेरिकी अंतरिक्ष एजेंसी नासा का एक डॉक्यूमेंट है। 'पावर ऑफ टेन' के नाम से। इसे नासा के कंप्यूटर साइंटिस्ट गेरार्ड होल्जमैन ने तैयार किया था। इसमें सेप्टी-क्रिटिकल सॉफ्टवेयर डिवप्प करने के 10 नियम बताए गए हैं। इसके रिसर्च के दौरान होल्जमैन ने पाया था कि अगर नियमों का पालन किया जाए, तो उन्हें कानून की तरह मानना होगा, न कि दिशानिर्देश की तरह। और कुछ ही नियमों का होना बेहतर है, जिनका कमी उल्लंघन न हो। निवेश पर यह उदाहरण बिल्कुल फिट बैठता है। कहने का मतलब कि निवेश के नियमों में अपवाद की कोई जगह नहीं है। हमेशा बुनियादी नियमों का पालन करना चाहिए। और यह नियम है कि इक्विटी में कमी भी एकमुश्त निवेश नहीं करें। न ही सीधे शेयर बाजार में और न ही रजुवुअल फंड में। अपने पोर्टफोलियो में विविधता रखें, एसआईपी अपनाएं, नियमित निवेश का पैटर्न अपनाएं। कमी कमाए हो सकता है कि ऐसे हालात बनें, जिनमें निवेश के बुनियादी नियमों के उल्लंघन से बेहतर रिटर्न मिले, लेकिन ऐसे मामले नाममात्र के ही होते हैं।



### ट्रेडिंग के जरूरी सूत्र

- ट्रेडर के लिए सबसे अहम है भावों की भाषा
- टेक्निकल एनालिसिस से समझे भावों की धड़कन
- टेक्निकल एनालिसिस में चार्ट का अध्ययन अहम
- ट्रेडर को प्राइस व वॉल्यूम का आकलन करना चाहिए
- टेक्निकल एनालिसिस से ट्रेड अनुमान लगा सकते हैं

### टेक्निकल व फंडामेंटल एनालिसिस में अंतर

फंडामेंटल एनालिसिस में जहां हम लंबे निवेश के नजरिए से कंपनी के अतीत और वर्तमान को कमीती पर करणों की कोशिश करते हैं, वहीं टेक्निकल एनालिसिस मूल रूप से भावों की तात्कालिक गणना पर आधारित पद्धति है। इसके उद्देश्य ट्रेडर की मदद करना होता है। फिर चाहे वह ट्रेडर इंट्रा डे हो या फिर शॉर्ट टर्म ट्रेडर। फंडामेंटल एनालिसिस में हम कंपनी की आय, उसके द्वारा दिए गए लाभांश और शेयर जैसी बातों को अपने अध्ययन का आधार बना सकते हैं।

### ऐसे करें एनालिसिस

टेक्निकल एनालिसिस में इनमें से कुछ संकेतकों का उपयोग किया जा सकता है लेकिन इसमें मुख्य रूप से कुछ विशेष टूल्स और तकनीक का इस्तेमाल किया जाता है। इन विशेष साधनों में एक है चार्ट का अध्ययन। चार्ट के जरिए टेक्निकल एनालिसिस करने वाला ट्रेडर दो अहम चीजों पर ध्यान देता है- पहला प्राइस मूवमेंट और दूसरा शेयर का ट्रेड। अगर कोई शेयर आपके द्वारा निर्धारित कीमत से दो फीसदी गिर भी जाता है तो मुनकिन है कि वह अपट्रेंड हो। यानी उसमें गुनाफा वसूली या किसी और वजह से थोड़े वक्त के लिए करेक्शन आया हो लेकिन वह जल्द ही फिर से रफ्तार पकड़ सकता है। टेक्निकल एनालिसिस के जरिए हम समझने की कोशिश करते हैं कि किस सीमा के बाद कोई शेयर दिशा बदल सकता है।

### कई तरह के चार्ट पैटर्न

टेक्निकल एनालिसिस में काम आने वाले चार्ट पैटर्न की कई तरह के होते हैं। जैसे- हेड एंड शोल्डर, डबल टॉप या बॉटम वगैरह। इसके अलावा जो चीज टेक्निकल एनालिसिस में बहुत महत्वपूर्ण मानी जाती है, वह है मूविंग एवरेज। मूविंग एवरेज पर अलग से चर्चा करेंगे, फिलहाल हम आपको उसका एक परिचय देते हैं। मूविंग एवरेज का अर्थ है कि कोई शेयर किसी खास अवधि में किस औसत भाव के साथ मूव कर रहा था। इसका आकलन लगाने में हम कुछ और तकनीकों बिंदुओं पर गौर कर सकते हैं, जैसे, सपोर्ट और रेजिस्टेंस। टेक्निकल एनालिसिस के जरिए शेयर के भावों का अर्थशास्त्र समझने में मदद मिलती है।

# शेयर बाजार में क्या है अपर सर्किट और लोअर सर्किट?



### क्यों घटता-बढ़ता है शेयर का मूल्य?

सामान्य निवेशक इस बात को लेकर कभी कभी बहुत हैरान रहते हैं कि शेयर का मूल्य किस हिसाब से बढ़ता और घटता रहता है। शेयर का मूल्य दो कारणों से बढ़ता या घटता रहता है। पहला कारण शेयर की सप्लाय और डिमांड और दूसरा कारण कंपनी द्वारा मुनाफा कमाना या कंपनी का घाटा। लेकिन, अगर हम स्टॉक ट्रेडिंग में देखें तो शेयर की सप्लाय और डिमांड को वजह से अधिकतर शेयर का मूल्य घटता बढ़ता रहता है। जब भी शेयर की डिमांड बढ़ती है यानी ज्यादा लोग खरीदते हैं तो उसका दाम बढ़ जाता है। और, जब लोग शेयर को बेचना स्टार्ट कर देते हैं तब शेयर का मूल्य घटने लगता है यह इस तरह से काम करता है।

### लोअर सर्किट को ऐसे समझें

मान लीजिए आपके पास किसी कंपनी का शेयर है। किसी वर्ष के दौरान उस कंपनी को किसी कारणवश घाटा लगना शुरू हो जाता है। ऐसे में आप उस कंपनी का शेयर बेचने लगेंगे। ऐसे ही बहुत से लोग जो उस कंपनी के शेयर को लिए होंगे वह भी बेचना शुरू कर देंगे। जब सब बेचना शुरू कर देंगे तो एक ही दिन में उस कंपनी का शेयर शून्य तक पहुंच सकता है। ऐसी स्थिति में शेयर का मूल्य एक निश्चित सीमा तक फिर इसके लिए एमएसई तथा बीएसई स्टॉक एक्सचेंज ने कुछ नियम बनाए हैं। जिनके अंतर्गत जब किसी कंपनी में अचानक सब लोग शेयर बेचना शुरू कर दें तो एक निश्चित सीमा तक ही उस शेयर का मूल्य घटेगा। उसके बाद उस शेयर की ट्रेडिंग बंद हो जाएगी। यह जो मूल्य घटने की सीमा है, उसे ही लोअर सर्किट कहते हैं।

### कैसे काम करता है अपर सर्किट

अपर सर्किट को एक उदाहरण के जरिए समझते हैं। मान लीजिए कि आपके पास किसी कंपनी का शेयर है। उस कंपनी को खूब मुनाफा होता है या किसी कारणवश उस कंपनी में निवेशकों की रुचि बढ़ जाती है। ऐसे में उस कंपनी के शेयर का दाम खूब बढ़ने लगता है। ऐसे में किसी कंपनी के शेयर का मूल्य एक ही दिन में आसमान में पहुंच जाएगा। इसी हालत से बचने के लिए शेयर बाजार में अपर सर्किट का प्रावधान है। उस निश्चित मूल्य सीमा तक उस कंपनी के शेयर का दाम

पहुंचे ही उसमें अपर सर्किट लग जाएगा और उसकी ट्रेडिंग बंद हो जाएगी। जिस तरह से लोअर सर्किट पर 10, 15 और 20 फीसदी का नियम लागू होता है, वही नियम अपर सर्किट पर भी लागू होता है। लोअर सर्किट के तीन चरण होते हैं। यह 10 फीसदी, 15 फीसदी और 20 फीसदी की गिरावट पर लगता है। यदि 10 फीसदी की गिरावट दिन में 1 बजे से पहले आती है, तो बाजार में एक घंटे के लिए कारोबार रोक दिया जाता है। इसमें शुरुआत 45 मिनट तक कारोबार पूरी तरह रुका रहता है और 15 मिनट का प्री-ओपन सेशन होता है।



## क्या आपके पीएफ अकाउंट में भी सितंबर-अक्टूबर का कंट्रीब्यूशन नहीं दिख रहा

उन सैलरों कर्मचारियों को चिंता करने की जरूरत नहीं है जिनके पीएफ पासबुक में सितंबर और अक्टूबर 2025 की सैलरी से कटे पैसे अभी तक नहीं दिख रहे हैं। कर्मचारी भविष्य निधि संगठन ने कहा है कि ये सिर्फ एक अस्थायी तकनीकी दिक्कत है, जल्दी ठीक हो जाएगी। ईपीएफओ अपना नया और अपडेटेड इलेक्ट्रॉनिक चालान-कम-रिटर्न सिस्टम लॉन्च कर रहा है। इसलिए हाल के महीनों को पीएफ एंटी फेज में डाली जा रही है। इसी वजह से कुछ लोगों की पासबुक में सितंबर-अक्टूबर के पैसे अभी गायब या अचूरे दिख रहे हैं।

### पासबुक लाइट से होगी आसानी

बता दें कि ईपीएफओ ने हाल ही में 'पासबुक लाइट' नाम की नई सुविधा शुरू की है। इसमें आप देख सकते हैं कि आपके खाते में कितना पैसा जमा हुआ, कितना निकला और अभी कितना बचा हुआ है। मतलब जरूरी जानकारी के लिए आसान सुविधा शुरू की गई है। ये सुविधा मॉबल पोर्टल पर ही उपलब्ध है। इसके लिए अलग से पासबुक वाली वेबसाइट पर जाने की जरूरत नहीं पड़ती। साथ ही इससे ट्रैकिंग ज्यादा होने पर भी सिस्टम ठेग भी नहीं होता और जल्दी जानकारी मिल जाती है।

### ई-सेवा पोर्टल पर पीएफ पासबुक कैसे चेक करें

यूपीएस नंबर ई-सेवा पोर्टल पर जाएं।

अपना यूपीएस, पासवर्ड डालें और ओटीपी से लॉगिन करें।

डैशबोर्ड पर 'पासबुक लाइट' चुनें, वहां से स्टेटमेंट देखें या डाउनलोड करें।

उमंग एप पर पासबुक कैसे देखें

उमंगएप में लॉगिन करें।

ईपीएफओ सर्विस सर्च करें और 'ह्यू पासबुक' पर क्लिक करें।

यूपीएस डालें, ओटीपी से वेरीफाई करें, अपना मॉबल आईडी चुनें और ई-पासबुक डाउनलोड कर लें।

ऑनलाइन पीएफ वलेम करने के लिए क्या-क्या चाहिए

ऑनलाइन वलेम डालने वाले मॉबर्स को ये चीजें पहले से पूरी करनी जरूरी हैं-

यूपीएस नंबर एक्टिवेट होना चाहिए और उससे जुड़ा मोबाइल नंबर काम कर रहा हो।

आधार लिंक और ओटीपी से वेरीफाई होना चाहिए।

बैंक अकाउंट डिटेल्स ईपीएफओ में अपडेट होनी चाहिए।

अगर सर्विस 5 साल से कम है और फाइनेल सेटलमेंट करना है तो पेन भी लिंक होना चाहिए। जैसे-जैसे ईपीएफओ नया सिस्टम पूरी तरह लागू करेगा, सितंबर-अक्टूबर 2025 के पीएफ पैसे जल्दी ही सभी की पासबुक में दिखने लगेंगे।

## यूपीआई वेरिफिकेशन से लेकर 'स्पोर्ट ए स्कैम' टूल तक, निवेशकों को फ्राँड से बचाने के लिए सेबी के सुझाव

भारतीय प्रतिभूति एवं विनियम बोर्ड (सेबी) के चेयरमैन तुहिन कांत पांडेय ने निवेशकों की सुरक्षा को मजबूत करने की जरूरत बताई। उन्होंने आगाह किया कि नॉन-रजिस्टर्ड एडवाइजर ग्रुप, लोगों को असुरक्षित कारोबारों माध्यम को और आकर्षित कर रहे हैं और इसलिए अवैध कारोबार के मामले नए डिजिटल प्रारूपों में फिर से सामने आ रहे हैं। बीएसई के एक कार्यक्रम में उन्होंने कहा कि इस दौर में जहां गलत सूचनाएं तथ्यों से अधिक तेजी से प्रसारित होती हैं, यह चुनौती और भी बढ़ गई है। उन्होंने कहा कि इसलिए, निवेशक सुरक्षा को मजबूत करना नियामक की प्रमुख प्राथमिकता बन गया है। योजनाओं की पहचान करने में और अधिक सहायता करने के लिए 'स्पोर्ट ए स्कैम टूल

### यूपीआई से जुड़ा एक मान्य ढांचा पेश किया

सेबी ने इन प्रयासों के तहत यूपीआई से जुड़ा एक मान्य ढांचा पेश किया है ताकि यह सुनिश्चित किया जा सके कि पेमेंट सिर्फ सेबी रजिस्टर्ड मध्यस्थों की प्रामाणिक यूपीआई आईडी पर ही किए जाएं। बाजार नियामक ने जांच सुविधा का भी विस्तार किया गया है जिससे निवेशक 'सेबी इन्वेस्टर' वेबसाइट और सारथी मोबाइल ऐप पर बैंक खातों की वेरिफिकेशन की तुरंत पुष्टि कर सकते हैं। यह समझते हुए कि धोखाधड़ी की गतिविधि बिना किसी चेतावनी के हो सकती है निवेशक अब स्वेच्छ से अपने लेनदेन के खातों को 'फ्रीज' या 'ब्लॉक' कर सकते हैं। यह ठीक वैसे ही है जैसे 'हैक किए गए डेबिट कार्ड को ब्लॉक' किया जाता है। यह विकल्प तत्काल सुरक्षा प्रदान करने के लिए बनाया गया है।

### विश्वसनीय लगते हैं, डिजिटल खाते वैधता का दिखावा करते हैं

और पक्के रिटर्न का वादा करने वाली ऐसी योजनाएं पेश करते हैं जो कोई भी रेगुलेटेड मार्केट नहीं दे सकती। बाजार नियामक के प्रमुख ने खतरों की गंभीरता को दोहराते हुए कहा कि ऐसे 'नॉन-रजिस्टर्ड एडवाइजर ग्रुप, लोगों को असुरक्षित ट्रेड प्लेटफॉर्म की ओर आकर्षित करते हैं और इसलिए अवैध कारोबार के मामले नए डिजिटल प्रारूपों में फिर से सामने आ रहे हैं। उन्होंने कहा कि अवैध कारोबार के मामले को रोकने के लिए डिजिटल प्रारूपों में फिर से सामने आ रहे हैं। उन्होंने कहा कि अवैध कारोबार के मामले को रोकने के लिए डिजिटल प्रारूपों में फिर से सामने आ रहे हैं। उन्होंने कहा कि अवैध कारोबार के मामले को रोकने के लिए डिजिटल प्रारूपों में फिर से सामने आ रहे हैं।

## अलर्ट हर साल गुजरना पड़ता है इस प्रक्रिया से, जानकारी होना जरूरी

# डिजिटल लाइफ सर्टिफिकेट स्वीकार हुआ या नहीं, इस चिंता में हैं? ऐसे चुटकियों में करें चेक

पेंशन जारी रखने के लिए सालाना लाइफ सर्टिफिकेट जमा करना एक जरूरी काम होता है। लेकिन, बहुत से बुजुर्गों की सबसे बड़ी चिंता यही रहती है कि उनका डिजिटल लाइफ सर्टिफिकेट बैंक या पेंशन डिपार्टमेंट ने एक्सेप्ट कर लिया या नहीं। और हम जानेंगे कि यह पूरा सिस्टम कैसे काम करता है, इसमें क्या-क्या जानकारी देनी पड़ती है। साथ ही इसमें सबसे जरूरी काम यह पता करना होता है कि आपका सर्टिफिकेट एक्सेप्ट हो गया या नहीं। लाइफ सर्टिफिकेट एक आधार आधारित डिजिटल सर्टिफिकेट है। इससे पेंशन लेने वाले व्यक्ति के जीवित होने की पुष्टि हो जाती है, वो भी बिना बैंक या डिपार्टमेंट के चक्कर लगाए। जैसे ही आप इसे बनाते हैं, यह इलेक्ट्रॉनिक तरीके से आपके पेंशन देने वाले बैंक या डिपार्टमेंट तक पहुंच जाता है। हर सर्टिफिकेट का एक अलग प्रमाण-आईडी नंबर होता है, जिससे आप और डिपार्टमेंट दोनों उसकी स्थिति देख सकते हैं।

### डिजिटल लाइफ सर्टिफिकेट बनाने समय आपको ये जानकारी डालनी होती है

आधार नंबर और नाम  
रजिस्टर्ड मोबाइल नंबर  
पेंशन पेमेंट ऑर्डर नंबर  
पेंशन खाते का नंबर और बैंक का नाम  
पेंशन मंजूर करने वाले डिपार्टमेंट और पेंशन देने वाले बैंक/डिपार्टमेंट का नाम  
इसके बाद फिंगरप्रिंट, आंख की स्कैन या चेहरे की पहचान (बायोमेट्रिक) देनी जरूरी है। अगर कोई भी जानकारी गलत हुई तो सर्टिफिकेट रिजेक्ट हो सकता है। इसलिए बहुत ध्यान से भरें, क्योंकि 30 नवंबर की डेडलाइन नजदीक है।

### चयों की पहचान से कैसे बनाए सर्टिफिकेट

अगर आप फेस ऑथेंटिकेशन तरीका इस्तेमाल करना चाहते हैं तो आपके पास एंड्रॉइड फोन होना चाहिए। दो ऐप डाउनलोड करें **adhaarFaceRD** और **Jeevan Pramaan** Face App। आगे ये करें : आधार से वेरीफाई करें, पेंशन की

### सारी डिटेल्स भरें साफ-साफ अपना चेहरा फोटो खिंचवाएं, काम पूरा होने पर आपके रजिस्टर्ड, मोबाइल पर मैसेज आएगा और डाउनलोड लिंक भी मिल जाएगा।

सबसे जरूरी: पता करें कि आपका सर्टिफिकेट एक्सेप्ट हुआ या नहीं, सर्टिफिकेट जमा करने के बाद यह जरूर चेक करें कि बैंक/डिपार्टमेंट ने उसे मंजूर किया है या नहीं। तरीका बहुत आसान है। ऑफिशियल वेबसाइट **jeevanpramaan.gov.in** पर जाएं, अपना प्रमाण-आईडी डालकर सर्टिफिकेट डाउनलोड करें, सर्टिफिकेट देखें, अगर लिखा हो कि पीडीए ने एक्सेप्ट कर लिया, मतलब काम हो गया। अगर रिजेक्ट लिखा हो तो तुरंत नया सर्टिफिकेट सही जानकारी और बायोमेट्रिक के साथ बनाएं। अगर दिसंबर से पहले सही सर्टिफिकेट जमा नहीं हुआ तो पेंशन रुक सकती है। इसलिए अभी समय है, आज ही चेक कर लें और जरूरत पड़े तो दोबारा जमा कर दें।

## पारिवारिक वसीयत में सही हिस्सा नहीं मिला? जानें, क्या है कानून और कोर्ट में क्या माना जाता है सबूत



परिवार में वसीयत को लेकर झगड़े अक्सर रिश्तों को बिखेर देते हैं। अगर वसीयत में हिस्से बराबर न हों या लगे कि कोई बाहर से दखल दे रहा था, तो मामला और उलझ जाता है। लेकिन कानून के मुताबिक, सिर्फ असमानता देखकर वसीयत को चुनौती नहीं दी जा सकती। यहां बहुत मजबूत सबूत चाहिए। अगर परिवार पहले से ही सही कदम उठाए, तो लंबी अदालती लड़ाई और पैसे की बर्बादी से बच सकते हैं। खैतान एंड कंपनी की पार्टनर ज्योति सिन्हा बताती हैं कि ऐसे मामलों में सही जानकारी होना जरूरी है, वरना छोटी-छोटी बातें नजर अंदाज हो जाती हैं।

### छिपे हुए संकेत जो नजर नहीं आते

परिवार वाले अक्सर उन छोटे-छोटे इशारों को निस कर देते हैं, जो वसीयत में गड़बड़ी की ओर इशारा करते हैं। सिन्हा कहती हैं कि अगर कोई फायदा उठाने वाला शख्स लंबे समय से टेस्टमेंट का सर्टिफिकेट न होना जो दिमागी हालत की पुष्टि करे, या जहां काट-पौट हुई हो वहां इनिशियल्स न हों, तो ये चेतावनी के घंटे हैं। ये चीजें खुद-ब-खुद वसीयत को अमान्य नहीं बनाती, लेकिन जांच की जरूरत बताती हैं। सिन्हा की सलाह है कि इन पर गौर करके जल्दी कदम उठाएं, क्योंकि वक्त बीतने पर सबूत गुम हो सकते हैं।

### सबूत जुटाने की जल्दबाजी क्यों?

समय बहुत कीमती है ऐसे मामलों में। सिन्हा कहती हैं कि वसीयत बनाने के वक्त की घटनाओं का टाइमलाइन बनाएं, टेस्टमेंट की शारीरिक और मानसिक स्थिति के बारे में जानकारी इकट्ठा करें। असली हस्ताक्षर के नमूने, फोटो, विडियो या ईमेल जैसे दस्तावेज रखें, जो ये साबित करें कि वसीयत प्राकृतिक है या संदिग्ध। परिवार अक्सर सोचते हैं कि उनके पास जो कागज हैं, वो बेकार हैं, लेकिन सिन्हा की राय है कि सब कुछ वकील को दिखाएं। वो तय करेंगे कि क्या काम आएगा। अगर देर की, तो महत्वपूर्ण चीजें खो सकती हैं।

### अदालतें कैसे काम करती हैं?

जज लोग वसीयत पर दस्तखत करते वक्त की परिस्थितियों को गौर से जांचते हैं। सिन्हा बताती हैं कि क्या टेस्टमेंट चीज था, उसे सब समझ आ रहा था बीमारी, नशा या कोई ऐसी चीज जो फेसले पर असर डाले, उसकी जांच होती है। अनुचित प्रभाव साबित करना काफी मुश्किल है, क्योंकि कानूनी स्तर ऊंचा है।

### अगर वसीयत से बाहर कर दिया गया तो?

वसीयत से नाम कटान अकेले चुनौती का साक्ष्य नहीं होता। सिन्हा कहती हैं कि पहले देखें कि वसीयत को अंतिम कैसे बंटती। अगर कोई कानूनी वारिस 'अप्राकृतिक बहिष्कार' का दावा करता है, तो वो संपत्ति-अवयायर्ड संपत्ति के लिए मुश्किल से मान्य होता है, लेकिन पैतृक वसीयत के लिए काम कर सकता है। ऐसे में कोई कदम उठाने से पहले वकील से बात जरूर करें, क्योंकि मामला जटिल है।

**खबर संक्षेप**

**विजेताओं को प्रमाणपत्र देकर किया सम्मानित**



सोनीपत। सरस्वती शिक्षा संस्थान सोनियर सेंकेंड्री स्कूल सोनीपत (एस-7) में शनिवार को विभिन्न एक्टिविटी-आधारित प्रतियोगिताओं का सफलतापूर्वक समापन हुआ। कार्यक्रम के दौरान विद्यार्थियों ने अपनी प्रतिभा, रचनात्मकता और कौशल का बेहतरीन प्रदर्शन किया। प्रतियोगिताओं में उत्कृष्ट प्रदर्शन करने वाले विद्यार्थियों को विद्यालय प्रबंधन की ओर से प्रमाणपत्र प्रदान कर सम्मानित किया गया। मुख्य अतिथि एवं शिक्षकों ने विजेताओं को बधाई देते हुए कहा कि ऐसी प्रतियोगिताएं विद्यार्थियों के आत्मविश्वास को बढ़ाने के साथ-साथ उनके सर्वांगीण विकास में महत्वपूर्ण भूमिका निभाती हैं।

**महलाना में सामुदायिक मध्यस्थता केंद्र शुरू**

सोनीपत। गांव महलाना, जिला सोनीपत में सामुदायिक मध्यस्थता केंद्र की स्थापना हो चुकी है, जिससे ग्रामीण क्षेत्र में विवादों के शांतिपूर्ण और तेज समाधान का मार्ग सुगम होगा। इस केंद्र का उद्देश्य आपसी झगड़ों, पारिवारिक मतभेदों, भूमि विवादों और अन्य सामाजिक समस्याओं को बातचीत और सहमति के आधार पर निपटाना है, ताकि लोगों को कोर्ट के चक्कर न लगाने पड़ें। यह केंद्र न्याय विभाग हरियाणा सरकार और स्थानीय पंचायत के संयुक्त सहयोग से संचालित होगा। इसके लिए प्रशिक्षित और सम्मानित मध्यस्थ नियुक्त किए गए हैं, जो दोनों पक्षों को बात निष्पक्षता से सुनकर समाधान खोजने में मदद करेंगे। सामुदायिक मध्यस्थता के जरिए ग्रामीणों को कम खर्च में न्याय तक आसान पहुंच मिलेगी।

**सड़क सुरक्षा विषय पर चित्रकला प्रतियोगिता**

रोहताक। सुरक्षित ट्रेफिक मिशन हम सबका विषय पर जन आक्रोश संस्था, नागपुर की रोहताक शाखा द्वारा जेपी इंटरनेशनल स्कूल सेक्टर-36 सनसिटी में चित्रकला प्रतियोगिता का आयोजन किया। प्रतियोगिता में कक्षा 5वीं से 7वीं तक के विद्यार्थियों ने उत्साहपूर्वक भाग लेते हुए सड़क सुरक्षा से जुड़े संदेशों को चित्रों और स्लोगनों के माध्यम से प्रभावी ढंग से प्रस्तुत किया। कार्यक्रम के दौरान संस्था द्वारा सड़क दुर्घटनाओं और उनसे बचाव संबंधी वृत्तचित्र भी दिखाए गए।



हरिभूमि न्यूज >>> सोनीपत

टीकाराम गर्ल्स कॉलेज सोनीपत ने मदवि में आयोजित एनुअल स्पोर्ट्स प्राइज डिस्ट्रीब्यूशन फंक्शन में ओवरऑल स्पोर्ट्स टूर्नामेंट में दूसरा स्थान प्राप्त कर प्रदेश में अपना परचम लहराया। कॉलेज को मिले इस सम्मान ने संस्थान का नाम और भी प्रतिष्ठित किया। टीकाराम एजुकेशन सोसायटी के प्रधान सुरेंद्र सिंह दहिया ने कॉलेज प्रशासन और खिलाड़ियों को बधाई देते उनके उज्वल भविष्य की कामना की। शारीरिक शिक्षा विभाग की अध्यापिका डॉ सुमन मान ने बताया कि यह समारोह 25 नवंबर को मदवि के टैगोर ऑडिटोरियम में आयोजित किया था। कार्यक्रम में सत्र 2022-23, 2023-24 और 2024-25 के केश प्राइज वितरित किए गए। तीन सत्रों में कॉलेज को 1.53 लाख का पुरस्कार मिला जबकि खिलाड़ियों को 10 लाख रुपये की राशि दी। कुल मिलाकर टीकाराम गर्ल्स कॉलेज को 11 लाख 53 हजार रुपये की धनराशि से सम्मानित किया गया। इस उपलब्धि में कॉलेज के 68 खिलाड़ियों का महत्वपूर्ण योगदान

**तीन सत्रों में उत्कृष्ट प्रदर्शन, कॉलेज को मिला 11 लाख 53 हजार का सम्मान**

**टीकाराम गर्ल्स कॉलेज ने प्राप्त किया द्वितीय स्थान**

**मदवि में आयोजित एनुअल स्पोर्ट्स प्राइज डिस्ट्रीब्यूशन फंक्शन में ओवरऑल स्पोर्ट्स टूर्नामेंट में लहराया परचम**



सोनीपत। विजेता खिलाड़ियों को सम्मानित करते हुए। फोटो : हरिभूमि



सोनीपत। विद्यार्थियों को सम्मानित करते अतिथि साथ में विद्यालय स्टाफ।

**ऋषिकुल वर्ल्ड अकादमी में वार्षिक खेल महोत्सव**

सोनीपत। ऋषिकुल वर्ल्ड अकादमी में वार्षिक खेल महोत्सव का मध्य आयोजन किया गया। कार्यक्रम का शुभारंभ मुख्य अतिथि द्वारा दीप प्रज्वलन के साथ हुआ। विद्यालय के विभिन्न स्पर्धायु, अतिथि, प्रथम, द्वितीय के विद्यार्थियों ने मार्च-पास्ट प्रस्तुत किया। इसके बाद छात्रों द्वारा मशाल प्रज्वलन के साथ ही हेड जर्न ने सभी प्रतिभागियों को खेल एवं खेल-मनका हवाए रखने की शपथ दिलाई। समारोह में मुख्य अतिथि सोनीपत मेयर राजीव जैन व विद्यालय संस्थापक एचके शर्मा के साथ सखी कौशिक, राजेश चारवत, नीतू हुडा, मन्जोत खासा, पीके धीमान, नीरज शर्मा, रीमा शर्मा, चंचल शर्मा, पार्थ शर्मा, मीनू शर्मा उपस्थित रही, जिन्होंने कार्यक्रम को गरिमा प्रदान की। समारोह में रंगारंग सांस्कृतिक प्रस्तुतियों ने सभी का मन मोह लिया। विद्यार्थियों ने ड्रम, लीजियम, योग, तथा मशाल आर्ट के माध्यम से विभिन्न सामाजिक व स्वास्थ्य-संबंधी संदेश दिए। ये सभी प्रस्तुतियां अद्भुत, अतिस्मरणीय और प्रेरणादायक रही। विभिन्न खेल प्रतियोगिताओं में छात्रों ने बहादुरी और प्रतिभा का प्रदर्शन किया। कार्यक्रम का प्रबंधन टीकाराम गर्ल्स कॉलेज के प्रधान सुरेंद्र सिंह दहिया ने किया।

रहा। टीम मैनेजर डॉ. सुमन मान को भी 2000 रुपये का केश प्राइज प्रदान किया गया। यह सम्मान मदवि के कुलपति डॉ राजबीर, हरियाणा एजुकेशन मिनिस्टर महिपाल ढांडा, रोहताक मेयर



सोनीपत। प्रतियोगिता के शुभारंभ अवसर पर ट्राफियों का अनावरण करते हुए भाजपा प्रदेशाध्यक्ष साथ में अन्य। फोटो : हरिभूमि

**भारत क्रिकेट लीग सीजन-2 प्रारंभ**

सोनीपत। सोनीपत में रविदिने क्रिकेट अकेडमी बाउंड पर शनिवार भारत क्रिकेट लीग सीजन-2 का शुभारंभ हुआ। चार्टर्ड अकाउंटेंट्स के लिए विशेष रूप से आयोजित यह टूर्नामेंट आजपा सीए जेल हरियाणा और आजपा सोनीपत सीसीएल के संयुक्त तत्वावधान में होगा। फिल गॉडिया प्रमोटी एडवोकेट दिनेश अत्रे के अनुसरण इस बार हरियाणा, पंजाब, दिल्ली, उत्तर प्रदेश और उत्तराखंड की प्रतिनिधि 12 टीमों भाग ले रही हैं। करीब 200 चार्टर्ड अकाउंटेंट दो दिनों तक रोमांचक मुकामों में अपनी प्रतिभा का प्रदर्शन करेंगे। 30 नवंबर की शाम को फाइनल मुकामला खेला जाएगा। खिलाड़ियों को प्रोत्साहित करने के लिए मेन ऑफ द मैच, मेन ऑफ द सीरीज, बेस्ट बॉलर, बेस्ट बैट्समैन और फेयर प्ले अवार्ड जैसे विशेष सम्मान भी निर्धारित किए गए हैं।



सोनीपत। ज्ञान गंगा ग्लोबल स्कूल में इंटर हाउस फुटबॉल चैम्पियनशिप की विजेता जगुआर हाउस की टीम प्राचार्या गीता चोपड़ा व खेल इंचार्ज संजीत के साथ।

**जगुआर ने प्यूना हाउस को दी नात**

सोनीपत। ज्ञान गंगा ग्लोबल स्कूल (जी-3) में आयोजित इंटर हाउस फुटबॉल चैम्पियनशिप के फाइनल मुकामले में जगुआर हाउस की टीम ने पेंनाल्टी शूट आउट में प्यूना हाउस की टीम को 7-5 से शिकस्त देकर खिताब पर कब्जा जमाया। जगुआर हाउस के खिलाड़ियों ने बेहतर तालमेल का प्रदर्शन करते हुए लगातार तीसरी बार यह खिताब हासिल किया। फाइनल में विजयित सम्य में 3-3 से बराबर रहा था, जिसके बाद पेंनाल्टी शूट आउट का सहारा लिया गया। पेंनाल्टी शूट आउट में जगुआर हाउस ने 4 व प्यूना हाउस ने 2 गोल दावे और इन तरह जगुआर हाउस ने प्यूना हाउस को 7-5 से पराजित कर विजेता होने का गौरव हासिल किया। स्कूल की प्राचार्या गीता चोपड़ा व उप प्राचार्या रमा दास ने विजेता टीम को ट्रॉफी प्रदान कर खिलाड़ियों के उज्वल भविष्य की कामना की। कोऑर्डिनेटर नीरजा, महक व गीता राणा, श्वेता, निमिता, मधु, उज्वलि, सोनिया मदन, निशा, रीमा राणी, पारल, कावेरी, मीनू, मौजूद रहे।

**शिव मॉडर्न स्कूल में अंतरासदनीय वार्षिक खेलकूद प्रतियोगिता का आयोजन**

सोनीपत। शिव मॉडर्न सीनियर सेकेंडरी स्कूल ने दो दिवसीय वार्षिक खेलकूद प्रतियोगिता का मध्य आयोजन किया गया। इस अंतरासदनीय प्रतियोगिता का शुभारंभ राष्ट्रगान से किया गया। प्रतियोगिता की मशाल प्रज्वलित करके चारों सदन श्रीकंठ, शंकरा, अमिगम्या, एवं अभिगम्या ने विद्यालय के चेयरमैन अजमेर सिंह का स्वागत किया। अजमेर सिंह ने चारों



सोनीपत। शिवा मॉडर्न स्कूल में वार्षिक खेलकूद प्रतियोगिता में हिस्सा लेते प्रतिभागी।

सदनों के कैप्टन को शुभकामनाएं देते हुए प्रतियोगिता आरंभ करने की घोषणा की, तथा खेल को खेल की भावना से खेलने की प्रेरणा दी। प्रथम दिवस खेल प्रतियोगिता के प्रमुख आकर्षण 100 मीटर दौड़, बाधा दौड़, ऊंची कूद, लंबी कूद, कबड्डी, खो-खो, सेक रेस, थ्री लेग रेस, आदि थे। वहीं दूसरे दिन भी प्रतियोगिता अत्यंत रोचक एवं बराबरी के मुकामले की थी।

शारीरिक विभाग डॉ. सुमन मान, स्पोर्ट्स कमेटी सदस्य कंचन सोनी। प्राचार्या गीता, प्रधान डॉ. अलका दहिया, सविता कुहार, डॉ. मोनिका और कॉलेज खिलाड़ियों को शुभकामनाएं दी।

**पत्रिका 'आलोक स्तम्भिका' का विमोचन**

■ लोकार्पण जीवीएम समूह के अध्यक्ष और प्राचार्या ने किया

हरिभूमि न्यूज >>> सोनीपत

जीवीएम गर्ल्स कॉलेज में वर्ष 2025 की कॉलेज पत्रिका 'आलोक स्तम्भिका' का भव्य विमोचन किया गया। पत्रिका का लोकार्पण जीवीएम समूह के अध्यक्ष डॉ. ओपी परुथी एवं कॉलेज की प्राचार्या डॉ. मंजुला स्याह द्वारा किया गया। इस अवसर पर दोनों ने पत्रिका संपादकीय टीम के प्रयासों की सराहना की और विद्यार्थियों की साहित्यिक एवं रचनात्मक प्रतिभा को खुलकर व्यक्त करने के लिए ऐसे मंच को महत्वपूर्ण बताया। उल्लेखनीय 'आलोक स्तम्भिका' वर्ष 1988 से हर वर्ष निरंतर प्रकाशित हो रही है



सोनीपत। पत्रिका का विमोचन करते हुए। फोटो : हरिभूमि

**हमेशा प्रोत्साहन मिलता रहेगा**

और इस प्रकार यह संस्थान की समृद्ध साहित्यिक एवं सांस्कृतिक परंपरा का प्रतीक बन चुकी है। कॉलेज पत्रिका छात्रों के रचनात्मक लेखन, कला, शैक्षणिक उपलब्धियों, शोध, सामाजिक गतिविधियों और कॉलेज की वार्षिक उपलब्धियों को एक ही मंच पर प्रस्तुत करती है। पत्रिका के वकील संस्करण में छात्रों की कक्षाधिया, कविताएं, निबंध, लेख, प्रेरक अनुभव और कॉलेज गतिविधियों का दस्तावेजी संकलन शामिल है। विमोचन के दौरान प्राचार्या डॉ. मंजुला स्याह ने कहा कि छात्रों में बौद्धिक एवं रचनात्मक विकास को बढ़ावा देने के उद्देश्य से प्रकाशन को हमेशा प्रोत्साहन मिलता रहेगा।

**पुलिस ने बच्चा सकुशल ढूंढकर परिजनों को सौंपा**

■ राई थाना क्षेत्र से लापता हुआ था बच्चा, त्वरित कार्रवाई से परिवार में लौटी खुशियां

हरिभूमि न्यूज >>> सोनीपत

सोनीपत जिले के राई थाना क्षेत्र में 4 वर्षीय बच्चा अचानक लापता हो गया, जिसके बाद परिवार में अफरा-तफरी का माहौल बन गया। मामले की सूचना मिलते ही राई थाना पुलिस ने तुरंत कार्रवाई शुरू की और कुछ ही समय में बच्चे को सुरक्षित ढूंढकर उसके परिजनों को सौंप दिया। बच्चा सकुशल मिलने से परिवार के चेहरों पर खुशियां लौट आईं और उन्होंने पुलिस का धन्यवाद किया। प्राप्ति जानकारी के अनुसार मोहम्मद



सोनीपत। बच्चे को परिजनों के हवाले करते पुलिस कर्मी। फोटो : हरिभूमि

जहांगीर, निवासी मेटन टोला थाना तारावाड़ी जिला अररिया, बिहार, वर्तमान में एचएसआईआईडीसी राई में रहते हैं। उन्होंने शनिवार को थाना राई पुलिस को बताया कि 28 नवंबर को वह अपनी ड्यूटी पर गए थे और उनकी पत्नी घर पर मौजूद थी।

**आमार व्यक्त करते**

सूचना पर कार्रवाई करते हुए राई थाना की अनुसंधान टीम, उप निरीक्षक नरेन्द्र के नेतृत्व में, बच्चे की खोज में जुट गई। पुलिस ने विभिन्न स्थानों पर तलाश अभियान चलाया और आखिरकार राई इंडस्ट्रियल क्षेत्र से बच्चे को सकुशल बरामद कर लिया। नियमानुसार कार्रवाई पूरी करने के बाद बच्चे को उसके माता-पिता के हवाले कर दिया गया। बच्चे के सुरक्षित मिलने और पुलिस का गौरव को आभार व्यक्त किया।

के साथ देर रात तक बच्चे की तलाश की, लेकिन सफलता नहीं मिली। इसके बाद थाना राई में मामला दर्ज किया गया।

**सप्तशक्ति संगम में मनमोहक प्रस्तुतियों से किया मंत्रमुग्ध**

■ गांव बरोदा में गीता विद्या मंदिर शिशु वाटिका-2 में कार्यक्रम का आयोजन

हरिभूमि न्यूज >>> गोहाना

गीता विद्या मंदिर शिशु वाटिका-2 में शनिवार को 'सप्तशक्ति संगम' कार्यक्रम उत्साहपूर्वक आयोजित हुआ। कार्यक्रम में शिक्षिकाओं ने हम ही मातृशक्ति हैं शीर्षक से मनमोहक प्रस्तुति दी। सप्तशक्ति संगम के मुख्य अतिथि प्राचार्या अश्वनी कुमार, शिशु वाटिका प्रांत प्रमुख सुनीता वर्मा और विशिष्ट अतिथि संतोष, हेतु प्रयोन्तरी का आयोजन किया गया और अध्यक्ष मन्नु दूहन, साबो, विमला और अनीता थे। कार्यक्रम का शुभारंभ दीप प्रज्वलन एवं मां सरस्वती वंदना के साथ हुआ। प्रभारी मीनाक्षी ने अतिथियों का परिचय करवाया। प्रांत प्रमुख



गोहाना। कार्यक्रम में प्रतिभागियों को सम्मानित करते हुए। फोटो : हरिभूमि

सुनीता वर्मा ने कार्यक्रम की प्रस्तावना प्रस्तुत की। मुख्य वक्ता रजनी ने कुटुंब प्रबोधन तथा भारतीय पर्यावरण दृष्टि पर प्रेरक विचार साझा किया। कार्यक्रम में महिलाओं के उत्साहवर्धन हेतु प्रयोन्तरी का आयोजन किया गया और विजेता मातृशक्ति को सम्मानित भी किया गया। इस आयोजन में 100 से अधिक माताओं ने उत्साहपूर्वक भाग लिया। संचालन मीनाक्षी ने किया।

**स्प्रेड स्माइल फाउंडेशन ने सरकारी स्कूल के बच्चों को भेंट की जर्सियां**

■ सर्दी में बच्चों की उपस्थिति बढ़ाने के लिए संस्था की पहल

हरिभूमि न्यूज >>> सोनीपत

स्प्रेड स्माइल फाउंडेशन ने शनिवार को सरकारी स्कूल रेवली में पहुंचकर कक्षा पहली से आठवीं तक के करीब 170 बच्चों को जर्सी और बिस्कुट भेंट किए। संस्था के सदस्यों ने बताया कि सर्दी का मौसम शुरू होते ही कई बच्चे पर्याप्त गर्म कपड़ों के अभाव में स्कूल नहीं आ पाते। स्कूल के मास्टर से बातचीत में जर्सियों की आवश्यकता की जानकारी मिलने पर संस्था ने तुरंत सहयोग जुटाकर बच्चों के लिए



सोनीपत। बच्चों को जर्सी भेंट करते फाउंडेशन के पदाधिकारी एवं सदस्य।

जर्सियां उपलब्ध कराईं। संस्था का प्रयास है कि सर्दी में कोई भी बच्चा ठिठुरे नहीं। इसी कड़ी में जल्द ही झुग्गी झोपड़ी में रहने वाले बच्चों तक भी जर्सी, जुराब और टोपियां पहुंचाई जाएंगी। इस कार्यक्रम में रमेश जैन, विनोद जैन, श्रीपाल जैन, डॉ सुरेश जैन, रोहित, कविता, आरती, साक्षी और व्योम सहित अन्य सदस्य उपस्थित रहे।

**शिक्षक-अभिभावक बैठक : छात्रों को दिए परीक्षा की तैयारी के टिप्स**

■ उत्तर पुस्तिकाएं अभिभावकों को दिखाई, कमियां, प्रगति और सुधार पर चर्चा की

हरिभूमि न्यूज >>> गोहाना

जेएलएन विद्यालय, गोहाना में शनिवार को शिक्षक-अभिभावक बैठक आयोजित हुई। बैठक में अभिभावकों को उत्तर पुस्तिकाएं दिखाई गईं और कमियों, प्रगति और सुधार पर चर्चा की गई। विद्यार्थियों को परीक्षा की तैयारी के टिप्स भी दिए गए। अध्यक्षता विद्यालय के एमडी सुनील शर्मा और प्राचार्या डॉ. सचिन शर्मा ने की। संयोजन उप प्राचार्या सूरत शर्मा का रहा। प्राचार्या डॉ. सचिन शर्मा ने भी बैठक में भाग लिया और बच्चों की पढ़ाई के प्रति



गोहाना। अभिभावकों को विद्यार्थियों की उत्तर पुस्तिकाएं दिखाते हुए शिक्षक। फोटो : हरिभूमि

सकारात्मक वातावरण, नियमित स्टडी सिटिंग, स्क्रीन टाइम नियंत्रण, सही भोजन, नींद और लक्ष्य निर्धारण पर उपयोगी सुझाव दिए। उन्होंने कहा कि विद्यालय और अभिभावकों की संयुक्त भूमिका ही बच्चों को आत्मअनुशासित, आत्मविश्वासी और सफल बनाती है।

**दहेज मुक्त विवाह से दिया बड़ा सामाजिक संदेश**

**सादगी: ओलंपियन रवि ने एक रुपये में की सगाई**

सादगी मरे आयोजन को लेकर जबरदस्त उत्साह का माहौल हरिभूमि न्यूज >>> सोनीपत



सोनीपत। सगाई समारोह के दौरान रवि दहिया। फोटो : हरिभूमि

साथ सगाई और लगन लेकर, समाज को यह प्रेरक संदेश दिया कि एक सफल वैवाहिक जीवन की नींव प्यार, विश्वास और संस्कारों पर टिकी होती है, न कि दहेज और दिखावे पर। रवि दहिया, जिन्होंने ओलंपिक में अपनी दमदार परफॉर्मेंस से देश का

**रविवार को बिलबिलान रवाना होगी बारात**

रवि दहिया रविवार को अपनी जीवनसंगिनी रिचा के साथ सात फेरे लेंगे। उनकी बारात सोनीपत से गांव बिलबिलान के लिए रवाना होगी, जहां रिचा एक किसान परिवार से आती हैं और वर्तमान में स्नातकोत्तर (पोस्ट ग्रेजुएशन) की पढ़ाई कर रही हैं। परिवार, गांव और खेल जगत में इस सादगी मरे आयोजन को लेकर जबरदस्त उत्साह का माहौल है। शनिवार को आयोजित सगाई समारोह को सौम्यता और सरलता से मरा रखा गया, जिसने सभी उपस्थित मेहमानों का मन मोह लिया।

**सगाई समारोह में दिग्गज हस्तियों की मौजूदगी**

रवि दहिया के इस महत्वपूर्ण आयोजन में राजनीतिक और खेल जगत की कई जानी-मानी शख्सियतों ने भाग लिया और नवदंपति को आशीर्वाद दिया। समारोह में रोहताक से सायद दीपेंद्र सिंह हुड्डा, राई विधायक कृष्णा महलानवत, महाबली सतपाल, ओलंपियन योगेश्वर दत्त, दिल्ली से विधायक कुलवंत राणा जैसे प्रमुख वक्ता उपस्थित रहे। इसके अलावा, अरुण पहलवान, पूर्व चेयरमैन कुलदीप, पद्म सिंह दहिया, डॉ सतबीर, साहब सिंह दहिया, रामनिवास आर्य, पूर्व प्रधान रविंद्र, राजेंद्र दहिया सहित कई गणमान्य व्यक्तियों ने अपनी उपस्थिति दर्ज कराई।

**गतिविधियां एड्स से जुड़ी गलतफहमियों को दूर करने में निभाएंगी अहम भूमिका : संगीत**

■ स्कूल में हुआ सुरक्षित समाज जागरूकता कार्यक्रम आयोजित

हरिभूमि न्यूज >>> खरखोदा

द स्टैनफोर्ड स्कूल, थाना खुर्द में एचआईवी/एड्स जागरूकता कार्यक्रम का आयोजन किया गया। कार्यक्रम में विद्यार्थियों ने जागरूकता से जुड़े पोस्टर, स्लोगन प्रस्तुति और छोटी-छोटी गतिविधियों के माध्यम से एचआईवी/एड्स से जुड़े मिथकों व सावधानियों पर संदेश दिया। निपटु की तरफ से मार्गदर्शन हेतु डॉ. सारिका यादव, एम टेक विद्यार्थी आकाश, रिया, आदित्य तथा बी टेक विद्यार्थी रिया, अजय, निर्मला,



खरखोदा। जागरूकता रैली में भाग लेते विद्यार्थी। फोटो : हरिभूमि

अमन और महार उपस्थित रहे। विद्यालय चेयरमैन उत्सव दहिया ने कहा कि जागरूकता की असली शक्ति विद्यार्थी होते हैं। निदेशक पूजा उत्सव दहिया ने कहा कि इस तरह के कार्यक्रम बच्चों में सामाजिक जिम्मेदारी को मजबूत करते हैं। प्रधानाचार्या संगीत नैन ने कहा कि छात्रों द्वारा प्रस्तुत गतिविधियां एचआईवी/एड्स से जुड़ी गलतफहमियों को दूर करने में अहम भूमिका निभाएंगी। इस अवसर पर शिक्षक मंजू आदेश और गौरव भी उपस्थित रहे।

**खबर संक्षेप**



खरखोदा। विजेता विद्यार्थियों को सम्मानित करते प्राचार्या सुमन दहिया।

**योग व व्यायाम को बनाए दिनचर्या का हिस्सा : सुमन**

खरखोदा। दिल्ली मार्ग स्थित जेबीएच स्कूल में शारीरिक गतिविधियां प्रतियोगिता करवाई गई। जिसमें पहली से कक्षा पांचवी तक के विद्यार्थियों ने भाग लिया। इसमें विद्यार्थियों ने अलग-अलग प्रकार की शारीरिक गतिविधियों में भाग लिया। इसके साथ ही विद्यार्थियों को शारीरिक गतिविधि और व्यायाम के लाभ भी बताए गए। इस प्रतियोगिता में सभी कक्षाओं से अच्छा प्रदर्शन करने वाले अलग-अलग विद्यार्थियों को विजेता चुना गया।



सोनीपत। श्रमिकों को सामान वितरित करते हुए ट्रस्ट के पदाधिकारी एवं सदस्यगण। फोटो: हरिभूमि

**ईट भट्टों के प्रवासी श्रमिकों को जागरूक किया**

सोनीपत। संस्था सेवा ट्रस्ट यूके इंडिया के जिला अध्यक्ष सुरेश वत्स की अगुवाई में संस्था के सदस्यों ने छहतरा माजरा में ईट भट्टों के प्रवासी श्रमिकों को जागरूक किया। दिलबाग सिंह प्राध्यापक ने कहा कि आप स्वच्छता व शिक्षा पर विशेष ध्यान रखें और अपने बच्चों को नजदीक के विद्यालय में शिक्षा ग्रहण करने के लिए भेजें। जिला अध्यक्ष सुरेश वत्स ने नशा न करने के बारे में बताया कि नशा करने से शरीर में कई प्रकार की बीमारियां हो जाती हैं।



सोनीपत। छोटाराम आर्य महाविद्यालय में कार्यक्रम के दौरान वक्ता एवं प्रतिभागी विद्यार्थी। फोटो: हरिभूमि

**विद्यार्थियों ने लिया नशा मुक्त समाज का संकल्प**

सोनीपत। छोटाराम आर्य महाविद्यालय सोनीपत में वाईआरसी की संयोजिका डॉ. रिनु दहिया के निदेशन में डूअवेयरनेस प्रोग्राम का आयोजन किया गया। कार्यक्रम में वाईआरसी वॉलंटियर वंश, दिव्या और रवि ने नशे से दूर रहने के महत्व पर अपने विचार रखे और छात्रों को नशे के दुष्प्रभावों के बारे में जागरूक किया। उन्होंने बताया कि नशा न केवल स्वास्थ्य को नुकसान पहुंचाता है, बल्कि व्यक्ति के भविष्य और परिवार पर भी गहरा प्रभाव डालता है। कार्यक्रम में छात्रों ने उत्साहपूर्वक भाग लेते हुए नशामुक्त समाज बनाने का संकल्प लिया।

प्रदेश के सहकारिता कारागार व पर्यटन मंत्री डॉ. अरविंद शर्मा ने किया तीन दिवसीय गीता जयंती महोत्सव का शुभारंभ

# सकारात्मक जीवन जीने की कला सिखाती हैं गीता की शिक्षाएं

## सुभाष स्टेडियम में हुआ जिला स्तरीय गीता महोत्सव का आगाज

हरिभूमि न्यूज >>> सोनीपत

सुभाष स्टेडियम में शनिवार को जिला स्तरीय गीता महोत्सव का शुभारंभ हुआ। सहकारिता मंत्री डॉ. अरविंद शर्मा ने विधायक निखिल मदान के साथ दीप जलाकर तीन दिवसीय महोत्सव का शुभारंभ किया। उन्होंने गीता के पवित्र ग्रंथ पर पुण्य अर्पित किए। मंत्री के साथ उनकी पत्नी रीटा शर्मा भी मौजूद रही। उन्होंने सूचना, जनसंपर्क एवं भाषा विभाग की गीता महोत्सव पर आधारित प्रदर्शनी का शुभारंभ कर अवलोकन किया। सहकारिता मंत्री डॉ. अरविंद शर्मा ने कहा कि भगवद्गीता केवल धार्मिक ग्रंथ नहीं बल्कि जीवन का विज्ञान, कर्तव्य का सार और संकटों में साहस का आधार है। कुरुक्षेत्र में भगवान श्रीकृष्ण की ओर से अर्जुन को दिया गया दिव्य संदेश मानवता के लिए पथ-प्रदर्शक है। गीता की शिक्षाएं हमें कर्तव्य, धैर्य, आत्मबल, कर्मयोग व सकारात्मक जीवन जीने की कला सिखाती हैं। सरकार ने जेलों में भी गीता के उपदेशों को पहुंचाने का निर्णय लिया है। इससे बंदियों को आत्मचिंतन,



सोनीपत। गीता जयंती कार्यक्रम के दौरान मंत्री, विधायक साथ में अधिकारीगण तथा

**बच्चों ने सांस्कृतिक कार्यक्रमों की दी प्रस्तुति**

गीता जयंती समारोह का वातावरण उस समय और भी मनमोहक हो गया जब लोक कलाकारों ने अपनी पारंपरिक धुनों और गीतों से पंडाल में समा बांधा। कार्यक्रम में विभिन्न स्कूलों के बच्चों ने प्रस्तुत गीत व नृत्य विविध सांस्कृतिक कार्यक्रमों ने दर्शकों का दिल जीत लिया। कलाकारों और बच्चों की प्रस्तुतियों ने गीता के आदर्शों, संस्कृति और समृद्ध विरासत को खूबसूरती से अभिव्यक्त किया। देवेंद्र सूरदास जी के बंटे चौधे, निशुल्क की रक्त जांच, समारोह के दौरान पर्यावरण मित्र मंडली द्वारा पर्यावरण संरक्षण का संदेश देती स्टाल को लोगों ने खूब सराहा। पर्यावरण मित्र देवेंद्र सूरदास जी की टीम ने लोगों को पेड़ों के महत्व के बारे में बताया। उन्होंने लोगों को पेड़-पौधे भी वितरित किए। समारोह में स्वास्थ्य विभाग और वर्मा पैथ लैब ने स्टाल लगाकर लोगों को निशुल्क रूप से रक्तचाप, मधुमेह और एचआईवी टेस्ट की सुविधा प्रदान की है।

आत्मसुधार और जीवन को नई दिशा देने का अवसर मिलेगा। मंत्री ने कहा कि अंतरराष्ट्रीय गीता महोत्सव तेजी से वैश्विक स्तर पर फैल रहा है।



गीता जयंती कार्यक्रम में प्रस्तुति देती कलाकार। फोटो: हरिभूमि

**विपतियों में सहाय देती है गीता : विधायक मदान**

विधायक निखिल मदान ने कहा कि पवित्र ग्रंथ गीता हमें जीवन में सकारात्मक सोच के साथ आगे बढ़ते रहने की नई प्रेरणा देता है। उन्होंने कहा कि गीता विपतियों में सहाय देती है। जीवन में विपतियों, अंधकार व कठिनाई होती है तो गीता हमें राह दिखाती है। गीता के छोटें से सार को पढ़ने के बाद हमारे जीवन के हर संशय को दूर किया जा सकता है। बच्चे व युवा देश के कर्णधार व भविष्य हैं उन्हें गीता के ज्ञान को जीवन में अवश्य समाहित करना चाहिए। इससे पहले हवन में सहकारिता मंत्री डॉ. अरविंद शर्मा, विधायक निखिल मदान, अतिरिक्त उपायुक्त लक्षित सरोन, नगराधीश डॉ. अनमोल आहुति दी। आचार्य वेदविठ ने हवन संपन्न करवाया। मंच संचालन प्रो. सुभाष सिंसोदिया ने किया। गीता पर आधारित पेंटिंग प्रतियोगिता, मुकुल विजेता: पहले दिन जिला स्तरीय गीता जयंती समारोह का रंगारंग आगाज हुआ। गीता पर आधारित पेंटिंग प्रतियोगिता में बच्चों ने अपनी अद्भुत कला और आध्यात्मिक समझ का बेहतर प्रदर्शन किया। प्रतियोगिता में कोट रोड स्थित हिंदू स्कूल में दसवीं कक्षा के छात्र मुकुल ने प्रथम स्थान हासिल किया। मंत्री ने विजेताओं के उज्ज्वल भविष्य की कामना की।

## रौनक स्कूल में संस्कृत श्लोक उच्चारण प्रतियोगिता, शौर्य सदन रहा प्रथम



गन्नौर। अंतर सदन संस्कृत उच्चारण प्रतियोगिता के विजेता छात्रों को सम्मानित करते हुए शिक्षक। फोटो: हरिभूमि

गन्नौर। अंतर सदन संस्कृत श्लोक उच्चारण प्रतियोगिता हुई। प्रतियोगिता का उद्देश्य छात्रों में संस्कृत भाषा के प्रति रुचि विकसित करना और शुद्ध उच्चारण, स्वर, लय एवं भावाभिव्यक्ति को सुदृढ़ करना था। प्रतियोगिता में विद्यालय के सभी सदस्यों के विद्यार्थियों ने भाग लिया। निर्णायक मंडल ने प्रतिभागियों के प्रदर्शन को विभिन्न मानकों पर परखते हुए शौर्य सदन को प्रथम, करम सदन को द्वितीय तथा विवेक सदन को तृतीय स्थान प्रदान किया। वहीं ध्येय सदन को चतुर्थ स्थान मिला। विद्यार्थियों में संस्कृत श्लोकों के माध्यम से भारतीय संस्कृति, आध्यात्मिकता एवं नैतिक मूल्यों के प्रति जागरूकता भी बढ़ती दिखाई दी। विद्यालय की प्राचार्या रजनी शर्मा ने कहा कि संस्कृत हमारी संस्कृति की मूल आत्मा है और इस भाषा के संरक्षण एवं संवर्धन के लिए विद्यार्थियों की भूमिका महत्वपूर्ण है। उन्होंने कहा कि ऐसी प्रतियोगिताएं बच्चों में भाषाई दक्षता के साथ आत्मविश्वास भी बढ़ाती हैं। प्रतियोगिता के समापन पर विजेता सदस्यों को सम्मानित किया गया।

## शारीरिक व मानसिक विकास के लिए खेल जरूरी : विकास

मदीना गांव स्थित डीबीएम पब्लिक स्कूल में स्पोर्ट्स मीट : 2025 का शुभारंभ

गोहाना। मदीना गांव में गोहाना-महम मार्ग स्थित डीबीएम पब्लिक स्कूल में शनिवार को स्पोर्ट्स मीट : 2025 का शुभारंभ हो गया। खेलों का शुभारंभ बतौर मुख्य अतिथि स्कूल के चेरमैन विकास मलिक ने मशाल जलाकर किया। खेलों में स्कूल के विद्यार्थियों ने विभिन्न खेल प्रतियोगिताओं में प्रतिभागिता करके अपनी खेल प्रतिभा का सराहनीय प्रदर्शन किया। चेरमैन विकास मलिक ने कहा कि खेल न केवल



गोहाना। मशाल जलाकर स्पोर्ट्स मीट का शुभारंभ करते हुए चेरमैन विकास मलिक। फोटो: हरिभूमि

## ईमानदारी केवल चरित्र का आमूषण नहीं न्याय और प्रतिष्ठा की बुनियाद : सीजेआई

देश के मुख्य न्यायाधीश सूर्यकांत पट्टे को सोनीपत, केंद्रीय विधि एवं न्याय राज्य मंत्री अर्जुन राम मेघवाल भी रहे मौजूद

हरिभूमि न्यूज >>> सोनीपत

देश के मुख्य न्यायाधीश सूर्यकांत अपनी नियुक्ति के बाद पहली बार सोनीपत पहुंचे। एक निजी यूनिवर्सिटी में पहुंचे न्यायमूर्ति सूर्यकांत ने ईमानदारी और नैतिकता के महत्व पर बेहद प्रभावों संवोधन दिया। उन्होंने कहा कि ईमानदारी केवल चरित्र का आमूषण नहीं है, बल्कि न्याय और प्रतिष्ठा की बुनियाद है, और इसे कभी भी त्यागा नहीं जाना चाहिए। मुख्य न्यायाधीश ने कहा कि कानून का अध्ययन कठिन भी है और प्रेरणादायक भी। प्रिय छात्रों, याद रखें कि आप भविष्य का निर्माण कर रहे हैं। संविधान तब तक जीवित रहेगा, जब तक आपकी नैतिकता इसे संबल देती रहेगी। उन्होंने कहा कि कानून का अभ्यास हमेशा सत्य और ईमानदारी के मूल सिद्धांतों पर आधारित होना चाहिए। उन्होंने वर्तमान समय की चुनौतियों पर बोलते हुए कहा कि यह सत्य और शोर का युग है, जहां डीपफेक भ्रम



सोनीपत। कार्यक्रम में पहुंचे सीजेआई और केंद्रीय विधि मंत्री का स्वागत करते हुए सांसद एवं अन्य। फोटो: हरिभूमि

**ये रहे मौजूद**

इस दौरान न्यायमूर्ति डीवी नागरत्ना, सर्वोच्च न्यायालय के न्यायाधीश एमएम सुंदरेश, पीएस नरसिम्हा, दीपांकर दत्ता, संजय करोल, राजेश बिदल, अरविंद कुमार, प्रशांत कुमार मिश्रा, ऑगस्टीन जॉर्ज मसीह, एच. कोटिस्वर सिंह, आर. महादेवन और जॉयमाल्या बागवी की अलावा सांसद नवीन जिंदल आदि मौजूद रहे।

उत्पन्न करते हैं, गलत सूचना तेजी से फैलती है, और डिजिटल मिफ्टारियां आम होती जा रही हैं। ऐसे दौर में ईमानदारी केवल आदर्श नहीं, बल्कि अस्तित्व का साधन है और वास्तविक सफलता का सबसे वैध मार्ग है। उन्होंने कहा कि जब भी कोई याचिका हमारे सामने आती है, हम केवल तथ्यों और कानून पर विचार नहीं करते, बल्कि उस संवैधानिक वादे को भी स्मरण रखते हैं, जो हमने 26 नवंबर 1949 को स्वयं से किया था। हमारा उद्देश्य न्याय के माध्यम से एक बेहतर भारत का निर्माण करना है।

## राजलू गढ़ी का विदेह राष्ट्रीय फुटबॉल प्रतियोगिता में दिखाएगा प्रतिभा

हरिभूमि न्यूज >>> गन्नौर

उपमंडल के गांव राजलू गढ़ी के होनहार फुटबॉल खिलाड़ी विदेह ने राष्ट्रीय स्तर पर अपनी प्रतिभा का लोहा मनवाते हुए अंडर-14 राष्ट्रीय फुटबॉल टीम में जगह बनाई है। 1 से 6 दिसंबर तक मध्य प्रदेश के उमरिया जिले में राष्ट्रीय फुटबॉल प्रतियोगिता में अपनी प्रतिभा का प्रदर्शन करेगा। विदेह, राजलू गढ़ी खेल नर्सरी में नियमित रूप से अभ्यास करता है और प्रशिक्षण सुविधाओं का लाभ उठाते हुए उसने यह उपलब्धि हासिल की है। विदेह एस.एस. आधुनिक स्कूल, भोगीपुर राजलू गढ़ी का छात्र है।



गन्नौर। स्कूल प्रबंधक नवीन राठी, कोच मनजीत राठी का रवाना होने से पूर्व स्कूल में स्वागत करते हुए। फोटो: हरिभूमि

विद्यार्थियों ने नशा मुक्त समाज का संकल्प लिया। नशा न करने के बारे में बताया कि नशा करने से शरीर में कई प्रकार की बीमारियां हो जाती हैं।

राष्ट्रीय स्तर पर चयन होने पर बधाई दी। विद्यालय प्रबंधन का कहना है कि विदेह की यह सफलता पूरे क्षेत्र के लिए गर्व की बात है और वह हरियाणा टीम का प्रतिनिधित्व करते हुए आने वाली प्रतियोगिताओं में उत्कृष्ट प्रदर्शन करेगा। विदेह के परिवार में भी चयन की खबर से उत्साह है। उसके दादा त्रिलोक चंद शर्मा ने स्कूल प्रबंधन और कोच मनजीत राठी का आभार व्यक्त करते हुए कहा कि विदेह ने मेहनत और अनुशासन के बल पर यह मुकाम हासिल किया है।

**हरिभूमि आवश्यक सूचना**

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नंबरों पर सम्पर्क करें या व्हाट्सअप करें :-

**हरिभूमि कार्यालय, बीएसएनएल के सामने, पुल के साथ, सोनीपत**  
फोन : 8295154800, 9253681010, 9253681005

---

**मृत्यु अंत नहीं है**

मृत्यु कभी भी अंत नहीं हो सकती मृत्यु एक पथ है, जीवन एक यात्रा है आत्मा पथ प्रदर्शक है।

**हरिभूमि**  
राष्ट्रीय हिन्दी दैनिक

इस शोकाकुल समय में हम आपके सहभागी हैं।

**तेरहवीं/श्रद्धान्जलि/शोक संदेश**

आप अर्पित कीजिये अपने श्रद्धा-सुमन **हरिभूमि** के माध्यम से

साईज	संस्करण	विशेष छूट राशि
5 X 8 से.मी.	स्थानीय संस्करण के अन्दर के पृष्ठ पर	₹. 2000/-
10X 8 से.मी.		₹. 2500/-

+5% GST Extra

नोट : विशेष छूट राशि केवल उपरोक्त साईज पर मान्य। अन्य किसी साईज के लिए कई रेट लागू।

**अधिक जानकारी के लिए सम्पर्क करें**  
हरिभूमि कार्यालय, बीएसएनएल के सामने, पुल के साथ, सोनीपत  
फोन 0130-4012310, 9253681028

**FIMS HOSPITAL**  
Nurturing Life

**Department of Respiratory, Pulmonary & Sleep Medicine**

**छाती व फेफड़े रोग सम्बंधित सभी बिमारियों का इलाज व जाँच जैसे:-**

- टी.बी., दमा, पुरानी खाँसी व खाँसते हुए खून आना।
- COPD & ब्रोंकाइटिस (Bronchitis) व वायुस्फीति (Emphysema).
- निमोनिया (Pneumonia) फेफड़ों का इनफेक्शन, रेस्पिरेटरी फेलियर (ARDS) व कोरोना वायरस (Covid 19) का इलाज।
- फेफड़ों के कैंसर की जांच व इलाज।
- साँस की नली से फेफड़ों की दूरबीन द्वारा जाँच (Bronchoscopy).
- फेफड़ों के साँस लेने की क्षमता की जाँच (PFT).
- सोते समय साँस रुकना (Obstructive Sleep Apnea) व स्लीप स्टडी (Sleep Study)
- तम्बाकू छोड़ने में मदद, सलाह व जागरूकता (Tobacco Quitting Programme).

**Dr. Mandeep Singh**  
MBBS, MD, DNB, FNB(Critical Care), IFCCM, IDCCM, EDIC  
OPD :- Mon to Sat 11AM - 2PM

**फिम्स अस्पताल**  
बहालगढ़-सोनीपत रोड, सोनीपत, हरियाणा-131001

www.fimssonipat.com | 0130-2205000 | Follow us: Facebook, YouTube, Instagram, LinkedIn

"On panel of CGHS, Haryana Govt., ESIC, ECHS, Delhi Gov, Railway, NDMC, DJB, FCI, MCD, AAI, DTL, DTC, TPDDL, Raksha, Star, and all Major Insurance Companies, TPAs, & PSUs."



अगर आपको गांव की खूबसूरती, वहां का प्राकृतिक वातावरण लुभाता है, साथ ही पक्षी प्रेमी भी हैं तो आपको इस मौसम में 'भारत का पक्षी गांव' के नाम से प्रसिद्ध मेनार गांव जरूर जाना चाहिए। किस तरह से मेनार गांव, पक्षी-प्रकृति संरक्षण की मिसाल बन गया है, वहां से लौटकर बता रहे हैं लेखक अपनी जुबानी।



## पक्षी संरक्षण की मिसाल मेनार गांव

### पर्यटन स्थल

#### समीर चौधरी

हाल ही में मैं उदयपुर घूमने गया था। जब मुझे स्थानीय लोगों से पक्षी संरक्षण के लिए मशहूर मेनार गांव के बारे में पता चला तो खुद को रोक नहीं पाया। राजस्थान के खूबसूरत शहर उदयपुर के नजदीक स्थित मेनार गांव में मैं बिना किसी अनुसंधान के बिल्कुल सुबह पहुंच गया था। सुबह होते ही मेनार में चिड़ियों का चहचहाना हर ओर से सुनाई पड़ने लगता है। खासतौर पर मानसून के बाद सर्दी के मौसम की शुरुआत होने पर यह नजारा बहुत मनभावना लगता है, जब दूर देशों से बड़ी संख्या में पक्षी जाड़ों के अपने इस आवास में लौटने लगते हैं। दशकों से मेनार 100 से अधिक स्थानीय और उंडे इलाकों से पलायन करके आने वाले पक्षियों का अभयारण्य बना हुआ है। यहां आने वाले प्रमुख पक्षियों में फ्लेमिंगो,



पेलिकन, कूटस और लुप्त होने की कगार पर पहुंच चुका सारस क्रेन भी शामिल हैं। इन्हें देखने के लिए दूर-दूर से पक्षी प्रेमी यहां आते हैं। ग्रामीणों की भूमिका महत्वपूर्ण: मेनार गांव की विशेषता केवल इसकी जैव-विविधता ही नहीं है बल्कि यहां के लोग भी हैं, जिनकी वजह से पक्षी संरक्षण संभव हो सका है। मेनार के लोगों का यहां आने वाले महान पक्षियों से लगाव का सिलसिला लगभग दो शताब्दों पहले आरंभ हुआ था। मुझे स्थानीय लोगों ने ही बताया कि वर्ष 1832 में यहां की एक झील के किनारे किसी ब्रिटिश अधिकारी ने एक पक्षी को गोली मार दी थी। उससे नाराज ग्रामीणों ने तुरंत ही उस ब्रिटिश व्यक्ति को गांव से बाहर जाने पर मजबूर कर दिया। यह कहानी लोककथा बन गई और इसी ने मेनार के पक्षी प्रेम और संरक्षण की आधारशिला रखी। समय के साथ मेनार के लोगों ने अपने तालाबों (ब्रह्म तालाब, धंड तालाब और खुरोडा तालाब) को जीवंत वेल्डेंड्स में बदल दिया। इनके प्रयास रंग लाए। मेनार को आधिकारिक तौर पर

राजस्थान के पहले पक्षी गांव के रूप में मान्यता मिल गई और उसे रामसर साइट (अंतरराष्ट्रीय महत्व का वेट लैंड, जो जीव संरक्षण में महत्वपूर्ण भूमिका निभाता है) घोषित किया गया। मेनार को वर्ष 2023 में भारत के सर्वश्रेष्ठ पर्यटन गांवों में भी शामिल किया गया।

जगत्प्रसिद्ध हैं स्थानीय निवासी: मेनार में पक्षियों को देखते हुए मेरी मुलाकात स्थानीय निवासी दर्शन मेनारिया से हुई, जो पक्षी-मित्र कहे जाते हैं। अपनी इस पहचान पर उन्हें गर्व है। हालांकि वह एक विद्यालय में अध्यापक



राजस्थान के पहले पक्षी गांव के रूप में मान्यता मिल गई और उसे रामसर साइट (अंतरराष्ट्रीय महत्व का वेट लैंड, जो जीव संरक्षण में महत्वपूर्ण भूमिका निभाता है) घोषित किया गया। मेनार को वर्ष 2023 में भारत के सर्वश्रेष्ठ पर्यटन गांवों में भी शामिल किया गया।



### नदी गाथा

#### वीना गौतम

नदियां जीवनदायिनी होती हैं। नदियों के किनारे ही दुनिया की सभी सभ्यताएं और संस्कृतियां फली-फूली हैं। धरती पर नदियों के बिना जीवन की कल्पना भी नहीं की जा सकती। लेकिन जलवायु परिवर्तन, बढ़ती आबादी और नदियों के प्रति आम लोगों की उदासीनता के चलते धरती पर जल संकट तो गहराया ही है, अब नदियों के अस्तित्व पर भी संकट के बादल मंडरा रहे हैं। इसलिए नदियों का न केवल संरक्षण जरूरी है बल्कि हमें अपनी नई पीढ़ियों को इनके प्रति संवेदनशील भी बनाना जरूरी है ताकि इनका अस्तित्व बचा रहे और धरती पर इंसानी सभ्यता और संस्कृति भी हमेशा की तरह फलती-फूलती रहे। ऐसी ही एक महत्वपूर्ण और सुंदर नदी है नदी, जम्मू शहर से होकर प्रवाहित होती है। जैसे किसी जीवंत शरीर में हृदय धड़कता है, वैसे ही जम्मू के लिए तवी की निरंतर बहती धारा है। यह नदी महज पानी की धार नहीं बल्कि जम्मू की सांस्कृतिक, ऐतिहासिक और भावनात्मक पहचान का आधार स्तंभ है। स्थानीय डोगरा समाज में तवी को सूर्य पुत्री कहा जाता है यानी, एक ऐसी बेटे, जिससे सूर्य देव से जीवन मिला हो। यही उसकी आध्यात्मिक और सांस्कृतिक महत्व का आधार माना जाता है।

नदी का उद्भव और प्रवाह: तवी नदी शिवालिक पर्वतों की गोद से जन्मती है। सुप्रसिद्ध महादेव के निकट डोडा जिले के कै ला श कुं ड रलेशियर से इसका उद्गम माना जाता है। तवी के किनारे स्थित बाग-ए-बहू का मनोरम दृश्य

होता है। डोगरी लोकगीतों में बार-बार तवी नदी का जिक्र आता है। यहां एक उक्ति बहुत प्रचलित है, 'तवी दे पाणियां वगं, सच्चे ने जम्मू दे लोग।' यानी तवी के पानी की तरह ही जम्मू के लोगों का मन भी निर्मल है। तवी जम्मू की आत्मा है। इसके रिबर फ्रंट, घाटों और हरित पट्टियों के माध्यम से यह नदी एक सांस्कृतिक स्थल के रूप में पुनर्जीवित हो रही है।

मौजूद है समृद्ध जैव विविधता: सिर्फ संस्कृति ही नहीं जम्मू क्षेत्र के पर्यावरण का भी मूल आधार तवी नदी ही है। इसकी घाटी में समृद्ध जैव विविधता पाई जाती है। देवदार, चीड़, शीशम, क्राप, पांपुलर तथा अनेक औषधीय पेड़ इसके

वैसे तो जम्मू-कश्मीर में कई मनोहारी झीलें और नदियां हैं। इन्हीं में से एक तवी नदी न केवल अपने प्रवाह सौंदर्य के लिए, अपनी धार्मिक-सांस्कृतिक महत्ता और अपनी गोद में समेटे जैव विविधता के लिए भी जानी जाती है।

## महज जलधारा ही नहीं जम्मू की सांस्कृतिक आत्मा है तवी नदी



बहु-किला इसी नदी के किनारे स्थित है। इसी के किनारे स्थित बाग-ए-बहू बागीचा, महामाया मंदिर और उसके पास की घाटियां, तवी को सौंदर्य की देवी का दर्जा देती हैं। तवी की वजह से ही ये स्थल इस शहर की आकर्षक धरोहरों में शामिल हैं। प्राचीन मंदिरों, धार्मिक अनुष्ठानों में भी तवी नदी की भूमिका हमेशा रही है। डोगरा राज परिवार के संस्कार, पूजा-तीर्थ, अर्पण और पितृ श्रद्धा इन्हीं नदी के तट पर संपन्न होती हैं। छठ पर्व, मकर संक्रांति, डोगरा मेलों और विशेष पूजा अर्चनाओं का केंद्र तवी नदी के तट ही होते हैं। शिवरात्रि में यहां विशेष उत्सव संपन्न होता है। डोगरी लोकगीतों में बार-बार तवी नदी का जिक्र आता है। यहां एक उक्ति बहुत प्रचलित है, 'तवी दे पाणियां वगं, सच्चे ने जम्मू दे लोग।' यानी तवी के पानी की तरह ही जम्मू के लोगों का मन भी निर्मल है। तवी जम्मू की आत्मा है। इसके रिबर फ्रंट, घाटों और हरित पट्टियों के माध्यम से यह नदी एक सांस्कृतिक स्थल के रूप में पुनर्जीवित हो रही है।



अखनूर फोर्ट के पास से प्रवाहमान तवी नदी का जिक्र आता है। यहां एक उक्ति बहुत प्रचलित है, 'तवी दे पाणियां वगं, सच्चे ने जम्मू दे लोग।' यानी तवी के पानी की तरह ही जम्मू के लोगों का मन भी निर्मल है। तवी जम्मू की आत्मा है। इसके रिबर फ्रंट, घाटों और हरित पट्टियों के माध्यम से यह नदी एक सांस्कृतिक स्थल के रूप में पुनर्जीवित हो रही है।

किनारे पनपते हैं और इसको समृद्ध वनस्पति स्थल बनाते हैं। इसी तरह तवी घाटी में हिमालयी लंगूर, पहाड़ी लोमड़ी, जंगली बिल्ली और काला भालू जैसे जीव जंतु भी पाए जाते हैं। इनके अलावा यहां किंग फिशर, उल्लू, बगुले, पहाड़ी गौरैया जैसे पक्षी इसकी जैव विविधता की गाथा कहते हैं। इसी में ट्राउट, महाशीर और क्रॉप जैसी मछलियों की भी उपस्थिति इसे खास बनाती है। कई तरह से है उपयोगी: तवी का तेज प्रवाह इसका पथरीला तल इसे देश की दूसरी नदियों की अपेक्षा बेहद स्वच्छ रखता है। यह चिनाब की प्रमुख सहायक नदी है और सिंध प्रणाली में जल उपलब्धता बढ़ाने पर अपना योगदान देती है। इसके तलों पर उगने वाली घास और वृक्ष, नदी के कटाव को रोकते हैं और जैविक स्थिरता बनाए रखते हैं। शहर के मध्य से गुजरते समय इसका घुमावदार प्रवाह बहुत आकर्षक लगता है। यह जम्मू शहर के पेय जल की प्रमुख स्रोत है। साथ ही इससे जम्मू, उधमपुर और अखनूर जिलों की कृषि भूमि सिंचित होती है।

चुनौतियां हैं कई: हर नदी का तरह तवी के भी कुछ संकट हैं, जैसे शहर का बहने वाला नाला, कचरा और सीवेज इसे बीमार बनाता है। अवैध रेत खनन इसे घायल करता है और शहरीकरण का बढ़ता बोझ इसके विस्तार को छीनता जा रहा है, जो इसके जलस्तर में कमी का प्रमुख कारण बनाता है। तवी महज एक नदी नहीं बल्कि जम्मू की सांस्कृतिक, भौगोलिक और ऐतिहासिक धरोहर है। इसे इतिहास की धड़कन और संस्कृति की आत्मा कहते हैं। जम्मू शहर की इस पहचान को संरक्षित किया जाना बहुत आवश्यक है। \*

## जब करें घने कोहरे में ड्राइविंग रखें इन बातों का खास ध्यान

सर्दी के मौसम में जब घना कोहरा छाया हो, तो विजिबिलिटी बहुत कम हो जाती है। ऐसे में ड्राइविंग बेहद चुनौतीपूर्ण हो जाता है। थोड़ी सावधानी और कुछ जरूरी बातों का ध्यान रखकर आप धुंध वाले मौसम में भी सेफ ड्राइव कर सकते हैं।

### सजगता

#### विवेक कुमार


हालांकि अभी बहुत अधिक ठंड नहीं हो रही है लेकिन आने वाले दिनों में इसमें इजाफा होगा। हाड़ कंपा देने वाली भीषण ठंड और घने कोहरे में वाहन चलाना बहुत चुनौती भरा काम होता है। देर रात में या पौ फटने से पहले सुबह के समय कोहरे के कारण जब विजिबिलिटी का स्तर कम हो जाता है, तब ड्राइविंग करना और मुश्किल होता है। ऐसे में अगर आपके लिए कहीं जाना बेहद जरूरी है और आप अपने वाहन से जा रहे हैं, तो घने कोहरे में सुरक्षित सफर के लिए कुछ बातों का ध्यान रखें।

ड्राइविंग पर फोकस रहें: ड्राइविंग करते समय मोबाइल फोन पर किसी से बात करना, बगल में या पीछे सीट पर बैठे व्यक्ति के साथ लगातार बात करना, म्यूजिक सुनना, इन

तमाम कामों से आपका फोकस ड्राइविंग से हट सकता है। घने कोहरे में अगर आप ड्राइविंग कर रहे हैं तो आपका ध्यान पूरी तरह ड्राइविंग पर ही केंद्रित रहना चाहिए। सामान्य दिनों में भी इस तरह की सावधानी बरतनी चाहिए।

स्पीड कम रखें: कोहरे में गाड़ी बहुत धीमी गति में चलानी चाहिए। इससे दुर्घटना होने की आशंका तो कम होती ही है, किसी भी तरह की दुर्घटना होने पर नुकसान ज्यादा नहीं होता है। अपने आगे चलने वाले वाहन के बीच पर्याप्त गैप रखते हुए धीरे-धीरे ड्राइव करें। इससे आपको अचानक ब्रेक लगाने या गति बदलने के लिए पर्याप्त समय मिल जाता है। कोहरे में गाड़ी ड्राइव करते समय अचानक अपनी लेन बदलने से भी बचें, क्योंकि विजिबिलिटी कम होने के कारण आपकी गाड़ी की गति और दिशा का अनुमान पीछे से आने वाले दूसरे वाहन का चालक नहीं लगा पाता है, इससे एक्सीडेंट की संभावना होती है।

सावधानी से गाड़ी मोड़ें: अगर आपको किसी मोड़ पर अपनी गाड़ी मोड़नी है तो अपनी गाड़ी की गति पहले से ही धीमी कर लें, क्योंकि कोहरे में बिल्कुल करीब की भी चीज दिखाई नहीं देती है। ऐसे में अगर गाड़ी मोड़ते समय गति तेज



हुई तो दुर्घटना होने का डर रहता है। धुंध में ओवरटेकिंग करना बहुत खतरनाक हो सकता है, क्योंकि विजिबिलिटी बहुत कम होने से यह नहीं दिख पाता है कि आगे कोई वाहन है या नहीं और उसकी स्पीड कितनी है? इसलिए कोहरे में यथासंभव गाड़ी धीमे चलाएं और ओवर टेकिंग करने से बचें। वाहन को रोक दें: यदि विजिबिलिटी बहुत ही कम हो, तो सड़क के किनारे सुरक्षित जगह पर गाड़ी को रोक कर थोड़ा कोहरा छंटने का इंतजार करना चाहिए। अपनी गाड़ी को जब सड़क पर किनारे खड़ा करें तो कार की हैजाई लाइट चालू रखें ताकि सड़क पर चलने वाले दूसरे वाहन आपकी कार को देख सकें और सुरक्षित तरीके से बगल से निकल जाएं।

विंडोज-विंड स्क्रीन को साफ रखें: घने कोहरे और ओस की बूंदों के कारण विंडोज और विंड स्क्रीन पर लगा सीसा बार-बार धुंधला हो जाता है। ऐसे में विजिबिलिटी और भी कम हो जाती है। इससे बचने के लिए बीच-बीच में वाइपर चलाते रहें। कार के हीटर ऑन कर वाहन के अंदर से ही इन

पर जमने वाली भाप को कम किया जा सकता है। अधिक दिक्कत होने पर गाड़ी से उतर कर साफ कपड़े से इन्हें साफ करना चाहिए।

रेट्रो रिफ्लेक्टर टेप लगवाएं: अपनी कार के पीछे लाल रेट्रो रिफ्लेक्टर टेप लगवाने से आपके पीछे चलने वाले वाहन को आपके वाहन की स्थिति पता चलती रहती है। इससे दोनों की सुरक्षा सुनिश्चित होती है और दुर्घटना की आशंका से भी बचा जा सकता है। \*

### बड़ा पद

#### हेमंत पाल

भारतीय सिनेमा में यथार्थवाद की झलक बहुत पुरानी बात है। ऐसी फिल्मों की नींव सन 1920 से 30 के दशक में ही पड़ गई थी, जब 1925 में बाबूराव पेंटर ने अपनी मूक फिल्म 'सावकारी पाश' बनाई, जिसमें भी. शांताराम ने गरीब किसान का किरदार निभाया था। वह किसान अपनी जमीन एक साहूकार को देने के लिए मजबूर हो जाता है और गांव छोड़कर शहर में मिल मजदूर बन जाता है। इसे भारत की पहली समानांतर सिनेमा माना जाता है। साल 1937 में महिलाओं की दुर्दशा पर बनी फिल्म 'दुनिया ना माने' को भी समानांतर सिनेमा की श्रेणी में ही रखा जाता है। समानांतर सिनेमा यानी पैरेलल सिनेमा को 'आर्ट सिनेमा' या 'नया सिनेमा' के नाम से भी जाना जाता है। माना जाता है कि हमारा समानांतर सिनेमा इटैलियन न्यू रियलिज्म, फ्रांस के फ्रेंच न्यू वेव और जापान के न्यू वेव सिनेमा से प्रभावित रहा है।



समानांतर सिनेमा ने ली नई करवट: शुरुआती 1920-30 के दशक में भले ही समानांतर सिनेमा बनाने के कुछ प्रयोग किए गए, लेकिन तब ये परंपरा कुछ खास आगे नहीं बढ़ सकी। सन 1940 से 1960 के दशक में समानांतर सिनेमा ने फिर से करवट ली। इस दौर में सत्यजीत रे, ऋत्विच घटक, बिमल राय, मृगाल सेन, ख्वाजा अहमद अब्बास, चेतन आनंद, बी. शांताराम जैसे दिग्गज फिल्मकारों ने इसे लोकप्रिय किया। इनकी फिल्मों पर साहित्य की गहरी छाप देखने को मिलती है। चेतन आनंद ने 1946 में 'नीचा नगर' जैसी बेहतरीन फिल्म बनाई। कान फिल्म फेस्टिवल में इस फिल्म को 'ग्रांड प्रिक्स डू फेस्टिवल' पुरस्कार मिला। इस तरह कान फिल्म फेस्टिवल में पुरस्कार पाने वाली पहली भारतीय फिल्म बनी- 'नीचा नगर'। समानांतर फिल्मों को इस परंपरा को श्याम बेनेगल, गोविंद निहलानी, अदूर गोपालकृष्णन, गिरीश कासरवल्ली, मृगाल सेन, ऋत्विच घटक जैसे फिल्मकारों ने आगे बढ़ाया।

दिखाई है जीवन का यथार्थ: समानांतर सिनेमा में जीवन और समाज का यथार्थ बहुत गहराई से दिखाया जाता रहा है। यह हिंदी सिनेमा का वह पक्ष है, जिसमें आम आदमी के जीवन की जद्दोजहद, सामाजिक असमानता और बदलाव को दर्शाया जाता है। फिल्मों के कथानक में यथार्थ को पूरी शिद्दत के साथ प्रस्तुत करने का यह चलन 1950 के दशक में पश्चिम बंगाल से शुरू हुआ और बाद में इसे हिंदी समेत हर भाषा के सिनेमा ने अपनाया। इसका मकसद जीवन के



श्याम बेनेगल की 'अंकुर' में दिखा जीवन यथार्थ बिमल राय की यथार्थपरक फिल्म 'दो बीघा जमीन'

## जीवन-समाज की सच्चाई दिखाया यथार्थपरक समानांतर सिनेमा

फिल्म निर्माण के शुरुआती दिनों से ही फिल्मकारों ने जीवन और सामाजिक यथार्थ को अपनी फिल्मों का विषय बनाना शुरू कर दिया था। हालांकि यह सामाजिक यथार्थ, पैरेलल सिनेमा में देखने को मिलता है। समानांतर सिनेमा को समृद्ध करने वाले फिल्मकारों और हिंदी सिनेमा में इस ट्रेड पर एक नजर।

कठोर यथार्थ, समाज के हाशिए पर खड़े वर्गों, दलितों, महिलाओं और गरीबों की समस्याओं को दर्शकों के सामने लाना रहा, जिससे दर्शक खुद को जुड़ा महसूस करे। इन फिल्मों की यथार्थ परक कहानियां, आम लोगों की सामाजिक और आर्थिक जिंदगी से जुड़ी होती हैं। गरीबी, अशिक्षा, बेरोजगारी, शहरी-ग्रामीण भेद, आर्थिक विषमताएं, जातिगत भेदभाव, स्त्री-पुरुष संबंध, नारी सशक्तिकरण जैसे मुद्दे समानांतर सिनेमा की पहचान रहे हैं। ये फिल्में पारंपरिक सिनेमा की तरह मनोरंजन या सपनों की दुनिया पर नहीं, बल्कि समाज की सच्चाइयों को विषय वस्तु बनाकर, बदलाव और सवाल उठाए जाने पर बल देती हैं। समानांतर सिनेमा का मकसद दर्शक को यथार्थ के करीब लाना और सांस्कृतिक-सामाजिक बदलाव की चेतना को जगाना रहा है। ये फिल्में भारतीय समाज के आइने का काम करती हैं।



दिखाई जाती है सामाजिक त्रासदी: समानांतर सिनेमा को जीवन का यथार्थ कहा जरूर जाता है, लेकिन यह आधा सच ही है। क्योंकि समानांतर सिनेमा का कैमरा हमेशा दमित और शोषित वर्ग पर ही फोकस होता रहा है। जबकि सिर्फ दमन और शोषण ही समाज का यथार्थ नहीं है। समाज के यथार्थ में खुशी और गम दोनों शामिल होते हैं। केवल त्रासदी और नकारात्मकता को ही समाज का यथार्थ नहीं माना जा सकता। यदि समाज के यथार्थ में जीवन के सभी पक्षों को शामिल किया जाए, तो ही समानांतर सिनेमा को यथार्थवादी सिनेमा कहना ज्यादा उचित होगा। यदि इसमें 'अंकुर' जैसी फिल्म शामिल हो तो 'हम साथ साथ हैं' को भी शामिल किया जा सकता है।

इन फिल्मकारों का रहा बड़ा योगदान: समानांतर और यथार्थपरक फिल्मों की बात करें, तो इस परंपरा को समृद्ध करने में कई फिल्मकारों का बेहद महत्वपूर्ण योगदान रहा है। 1953 में आई बिमल राय की 'दो बीघा जमीन' ने समीक्षकों की प्रशंसा के साथ व्यावसायिक सफलता प्राप्त की थी। इसके बाद बिमल राय ने 'बिराज बहू', 'देवदास', 'सुजाता' और 'बंदिनी' जैसी यथार्थपरक फिल्में बनाईं। ऐसी फिल्में बनाने वाले फिल्मकारों में गुरुदत्त भी थे। उनकी फिल्म 'प्यासा' को हिंदी सिनेमा की कालजयी फिल्म माना जाता है। अमेरिका की 'टाइम' पत्रिका ने इसे 'ऑल टाइम बेस्ट 100 फिल्म' में जगह दी है। समानांतर सिनेमा की नई शुरुआत 1969 में मृगाल सेन की फिल्म 'धुवन सोम' से माना जाता है। ऐसे ही श्याम बेनेगल 1973 में 'अंकुर' बनाकर समानांतर सिनेमा के नवसूत्रक के प्रमुख हस्ताक्षर बने। सन 1976 में मृगाल सेन ने 'मृगया' बनाई, जो मिथुन चक्रवर्ती की पहली फिल्म थी। श्याम बेनेगल की फिल्म 'अंकुर', 'मंथन' और 'भूमिका', मणि कौल की 'उसकी रोटी' और 'दुविधा', सत्यजीत रे की 'पाथर पांचाली', शतरंज के खिलाड़ी, 'सद्गति'। इन सभी फिल्म मेकर्स का समानांतर सिनेमा को समृद्ध करने में महत्वपूर्ण योगदान रहा है। \*